

சிவமயம்

Monthly Journal of Sivapoomi

அறிமுக விலை :- 30/=

தொலைபேசி - 021 222 7938

Email - sivapoomiprinters@gmail.com

சிவம் - 01

விளம்பி வருடம் மார்கழித் திங்கள் 17ஆம் நாள்

01.01.2019

பூமி - 11

வன்னிப் பிரதேசத்தில் பெய்த பலத்த மழையால் பெருமளவு மக்கள் பாதிப்பு

நிவாரணம் வழங்குவதில் என்றுமில்லாதவாறு மக்கள் ஆதரவு வடபகுதியில் அண்மையில் பெய்த பலத்த மழையினால் பாதிக்கப்பட்ட ஏராளமான பொது மக்கள் தங்கள் இருப்பிடங்களை இழந்து அகதிகளாக முகாம்களில் தஞ்சமடைந்தனர். கிளிநொச்சி, முல்லைத் தீவு மாவட்டங்கள் மழை வெள்ளத்தினால் பெரிதும் பாதிக்கப்பட்டன. அந்தந்த மாவட்டங்களின் அரசு அதிபர்களும், பிரதேச செயலக உத்தியோகத்தர்களும், கிராமசேவை அலுவலர்களும் மற்றும் தொண்டர்களும் இணைந்து சேவையாற்றினர். பலரது முயற்சியால் உயிர்ச்சேதங்கள் ஏற்படாது பொதுமக்கள் காப்பாற்றப்பட்டனர்.

பாதிக்கப்பட்ட மக்களுக்கு நிவாரணம் வழங்குவதில் என்றுமில்லாதவாறு நாடளாவிய ரீதியில் பல ஊர் பொதுமக்களும், நிறுவனங்களும் பங்களிப்புச் செய்து இருந்தமையை சிறப்பாகக் குறிப்பிடலாம். இது விடயத்தில் யாழ். குடாநாட்டின் பல இளைஞர் சங்கங்களும் ஒன்றிணைந்து உலர் உணவுப் பொருட்களை சேகரித்து பாதிக்கப்பட்ட மக்களுக்கு வழங்கியிருந்தமை போற்றத்தக்க வகையில் அமைந்திருந்தது. பல சமய நிறுவனங்களும், நேரடியாகச் சென்று நிவாரண உதவிகளை வழங்கியிருந்தன. இந்நிலையில் பாதிக்கப்பட்ட மக்கள் மனிதாபிமான ரீதியில் கிடைத்த உதவிகளுக்கு தொடர்ந்தும் நன்றி தெரிவித்து வருகின்றனர்.

சிங்கப்பூர் ஆட்சிமொழியாக தமிழ் உயர் அந்தஸ்து பெறுகிறது.


சிங்கப்பூர் நாட்டின் ஆட்சி மொழியாக தமிழ்மொழி நிரந்தரமாக்கப்பட்டுள்ளது என சிங்கப்பூர் தகவல் தொழில் நுட்பத்துறை அமைச்சர் ஈஸ்வரன் அவர்கள் தெரிவித்துள்ளார். இது தொடர்பாக அரசாங்கம் தீர்மானம் கொண்டுவந்துள்ளது எனவும் அவர் குறிப்பிட்டுள்ளார். மலர்ந்திருக்கும் இந்தப் புதுவருடத்தின் இனிய செய்தியாக மேற்படி தகவல் அமைந்துள்ளது.

'சிங்கப்பூரை நவீனமயமாக்கிய தமிழ் சமூகத்தினர்' என்ற தலைப்பில் நூல் வெளியீடு அண்மையில் சிங்கப்பூரில் இடம்பெற்றது. இந்த நிகழ்வில் சிறப்பு விருந்தினர்களுள் ஒருவராக கலந்து கொண்டபோதே அமைச்சர் ஈஸ்வரன் அவர்கள் மேற்படி தகவலை தெரிவித்தார்.

தைப்பொங்கல் திருநாள் (15.01.2019)



சிவமய வாசகர்கள் உட்பட அனைத்து இந்தப் பெருமக்களுக்கும் இதயங்களிந்த தைப்பொங்கல் வாழ்த்துக்கள்



ஒளிதரும் கதிரவனை கரம் குவித்து வணங்குவோம்!





மாதாந்த செய்திப் பத்திரிகை

அன்னை சுவத்தமிழ்ச்செல்வியின் 94ஆவது பிறந்தநாள் அறக்கொடை விழாவில் சுவத்தமிழ் விருது பெறுவோர்



யாழ். இந்துக் கல்லூரி பழைய மாணவர்கள் நடாத்திய இந்துவின் ஓரவகள் - 2018 சிறப்பு நகழ்வு டிசெம்பர் 30ஆம் திகத் இடம்பெற்றது



யாழ். பிரதேச செயலகம் அண்மையில் நடாத்திய வடமாகாண இளைஞர் விருது விழாவின்போது திரு. ஸ்ரீஸ்கந்தராசா சிவகாந்தஸ் விருது பெறுகிறார்

கோப்பாய் ஆசிரியர்பிரான் அமரர் கந்தையா ஆறுமுகம் அவர்களது நூறாவது ஜெனனதினம் 2018.12.21 ஆம் திகதியாகும். இவரது ஜெனன நூற்றாண்டையொட்டி



திருத்தில்லை நிரோட்டக யமக அந்தாதி நூல் மீள்பதிப்பாக வெளியிடப்பட்டது குறிப்பிடத்தக்கது.

அபிவிருத்தி செய்யப்படவேண்டிய அவசிய நிலையில் வடகுதி நீர்நிலைகள்

தமிழ் வேந்தர்களின் ஆட்சிக் காலத்தின்போது வடக்கு மாகாணத்தில் மழைநீரை சேகரிப்பதற்காக ஏற்படுத்தப்பட்ட குளங்கள், வாய்க்கால்கள் என்பன பின்னாளில் சீரான முறையில் பேணப்படவில்லை. ஆங்கிலேயர் ஆட்சிக்காலத்தில் நீர்ப்பாசனம் தொடர்பாக திட்டமிடல் செயற்பாடுகள் மேற்கொள்ளப்பட்ட போதிலும் அவையும் பூரணத்துவம் பெறவில்லை. யாழ்.குடாநாட்டில் பருவமழை பெய்யும்போது நீரானது பெரும்பாலும் கடலை நோக்கியே சென்றடைகின்றது.

இரண்டாம் உலக யுத்த காலத்தின்போது விமான நிலையங்கள் அமைப்பதற்காக கோப்பாய், கைதடி பகுதிகளிலுள்ள வயல் நிலப் பிரதேசம் அவசரமாக ஆக்கிரமிக்கப்பட்டது. மக்களின் வாழ்வாதாரத்திற்கு பெருந்துணை செய்துவந்த ஆவரங்கால் தொடக்கம் கோப்பாய் வரையிலான வயல்நிலம் மற்றும் அதனுடன் இணைந்த காணிகள் என்பன சவீகரிக்கப்பட்டு, அங்கிருந்த பெரும் மரங்கள் தறிக்கப்பட்டு சீரழிக்கப்பட்டது. அங்கு உருவாக்கப்பட்ட விமான இறங்கு தளத்தில் பரீட்சார்த்தமாக இறக்கப்பட்ட விமானம் மண்ணில் புதையுண்டதால், விமான இறங்கு தளத்தை மாற்ற வேண்டிய நிலை ஏற்பட்டுவிட்டது. பின்னர் கற்பூமியாகிய வசாவிளான் - பலாலியை நோக்கியதாக விமான இறங்கு தளம் அமைக்கும் பணி சென்றடைந்தது என்று மூத்தோர் குறிப்பிடுவர்.

விமான நிலைய அமைப்புப் பணிகளினால் பல மரங்களையும், வயல்களையும், குளங்களையும், கேணிகளையும் இழந்த பொதுமக்கள் மீளவும் வேளாண்மை பணியில் ஈடுபட்டபோது பிறிதொரு ஆபத்து அவர்களை நோக்கி வந்தது. தொண்டைமானாறு உப்பேரி வாய்க்கால், பாலம் அமைக்கப்பட்டு அச்சவேலி ஊடாக திசை திருப்பப்பட்டது. அதனால் உப்புத் தண்ணீர் மழை நீருடன் கலந்து கோப்பாய், கைதடி வயல்களை ஊடறுத்து நாவற்குழி ஊடாகச் சென்று கடலோடு கலந்தது. பொன்விளையும் பூமியாகவிருந்த இப்பகுதி வயல்களில் உப்புநீர் தங்கியதால் மண் பயனற்றுப் போனது. இதனால் பல குளங்கள், கேணிகள், கைவிடப்பட்டு அழிந்து கொண்டிருக்கின்றன.

இது ஓர் உதாரணம். இதுபோல் வடக்கில் பல இடங்களில் சீரான நீர் வடிகால் அமைப்பு இல்லாத காரணத்தினால் பயனற்ற நிலமாக மாறிவிட்டது. இன்று வடக்கில் பெய்யும் மழை நீர் சரியான பயன்பாட்டில் இல்லாமல் கடலை சென்றடைவதோடு, பயிரையும் அழிக்கின்றது. கடந்த மாதம் வன்னிப் பகுதியில் மழைவெள்ளத்தால் ஆயிரக்கணக்கான மக்கள் பாதிக்கப்பட்டனர். இரணைமடு புனர்நிர்மாணம் தொடர்பாக சரி, பிழை என்று வாதிடுபவர்கள் விஷயம் தொடர்கதையாக உள்ளது.

பல மிருகங்கள் கோடைகாலத்தில் இறப்பதும் வழக்கமாகிவிட்டது.

எங்கள் மண்ணில் எத்தனையோ பொறியியலாளர்கள் உருவாகிவருகின்ற போதிலும், தண்ணீரை பாதுகாக்கும் திட்டமிடல் செயற்பாடு சரியாக இல்லை என்றுதான் சொல்ல வேண்டும். ஆட்சிக்கு வரும் அரசுகளும் இதனைக் கவனிப்பதில்லை. இரணைமடு குளத்திலிருந்து பிற இடங்களுக்கு நீர்ப் பங்கீடு செய்வதிலும் சிலருக்கு விருப்பம் இல்லை. இறைவன் தந்த இயற்கையை எல்லோரும் சரியாகப் பயன்படுத்த முடியாத மனநிலை இன்றும் எம்மிடையே வளருகிறது. அருமருந்தான தண்ணீர் அநியாயமாக வீணாகிப்போவது இந்த இருபத்தோராம் நூற்றாண்டிலும் தொடருமானால், கற்றவரால் ஏது பயன்?

இந்துக்களின் விரத நாட்களும் விசேட தினங்களும் (ஜனவரி 2019)

01 செவ்வாய்	:	ஏகாதசி விரதம்	17 வியாழன்	:	ஏகாதசி விரதம்
03 வியாழன்	:	பிரதோஷ விரதம்	18 வெள்ளி	:	பிரதோஷ விரதம்
05 சனி	:	அமாவாசை விரதம்	20 சூயிறு	:	பூரணை விரதம்
10 வியாழன்	:	சதுர்த்தி விரதம்	21 திங்கள்	:	தைப்புசம்
12 சனி	:	சஷ்டி விரதம்	24 வியாழன்	:	சங்கடஹர சதுர்த்தி
15 செவ்வாய்	:	தைப்பொங்கல்	31 வியாழன்	:	ஏகாதசி விரதம்
16 புதன்	:	கார்த்திகை விரதம்			



வீநாயகர் வணக்கம்

சித்தி விநாயகனை சிந்தைவைத் தெஞ்ஞான்றும் பக்தியுடன் பாடிப் பரவுவார் - இத்தரையில் பொன்னும் பொருளும் புகழ்மலிந்த மக்களுமாய் மன்னிமிக வாழ்வார் மகிழ்ந்து!

இந்து மாமன்றத்தின் ஆண்டுப் பொதுக்கூட்டம்

அகில இலங்கை இந்து மாமன்றத்தின் 63ஆவது ஆண்டுப் பொதுக்கூட்டம் இம்மாதம் 6ஆம் திகதி (ஞாயிற்றுக்கிழமை) முற்பகல் 10.00 மணிமுதல் மாமன்றத் தலைமையக மண்டபத்தில் இடம்பெறவிருக்கிறது.

இந்து மாமன்றத் தலைவர் திரு.மா. தவயோகராஜா தலைமையில் நடைபெறும் மேற்படி கூட்டத்தில் புதிய முகாமைப் பேரவை தெரிவு செய்யப்படவிருப்பதுடன், கௌரவ மற்றும் சிறப்பு உறுப்பினர்களின் தெரிவும் இடம்பெறும்.



அன்னை சீவத்தமிழ்ச்செல்வியின் 94ஆவது பிறந்தநாள் அறக்கொடை விழா

சிவத்தமிழ்ச்செல்வி கலாநிதி தங்கம்மா அப்பாக்குட்டி அம்மையாரின் 94 ஆவது பிறந்தநாள் அறக்கொடை விழா இம்மாதம் 7ஆம் திகதி (திங்கட்கிழமை) காலை 8.30 மணிமுதல் தெல்லிப்பழை ஸ்ரீதூர்க்காதேவி தேவஸ்தான அன்னபூரணி மண்டபத்தில் நடைபெறவிருக்கிறது.

ஸ்ரீதூர்க்காதேவி தேவஸ்தான தலைவர் கலாநிதி ஆறுதிருமுருகன் தலைமையில் இடம்பெறவிருக்கும் மேற்படி நிகழ்வில் வலி. வடக்கு பிரதேச செயலர் திரு.சண்முகராசா சிவஸ்ரீ பிரதம விருந்தினராகவும், ஓய்வுநிலை பிரதிக் கல்விப் பணிப்பாளர் திருமதி கோகிலா மகேந்திரன் சிறப்பு விருந்தினராகவும், வலிகாமம் வலய கல்விப் பணிப்பாளர் திரு.எஸ்.சந்திரராஜ், யாழ். போதனா வைத்தியசாலை பணிப்பாளர் வைத்தியகலாநிதி த.சத்தியமூர்த்தி, தெல்லிப்பழை ஆதார வைத்தியசாலை அத்தியட்சகர் வைத்தியகலாநிதி யோகேஸ்வரன் திவாகரன் ஆகியோர் கௌரவ விருந்தினர்களாகவும் கலந்து கொள்வார்கள்.

ஸ்ரீதூர்க்காதேவி தேவஸ்தான பிரதம குரு சிவஸ்ரீ சு.செந்தில்ராஜக் குருக்கள், இணுவில் ஸ்ரீசந்திர ஆஞ்சநேயர் கோயில் அறங்காவலர் சிவஸ்ரீ இ.சுந்தரேஸ்வரக் குருக்கள், நல்லை ஆதீன முதல்வர் ஸ்ரீலக்ஷ்மி சோமசுந்தர தேசிக ஞானசம்பந்த பரமாசாரிய சுவாமிகள் ஆகியோர் ஆசியுரை வழங்குவார்கள்.

ஸ்ரீ தூர்க்காதேவி தேவஸ்தான மேற்கு வாசல் ஓராங்கோபுர சும்பாபிஷேகம்

தெல்லிப்பழை ஸ்ரீதூர்க்காதேவி தேவஸ்தானத்தில் புதிதாக நிர்மாணிக்கப்பட்ட மேற்கு வாசல் கோபுர சும்பாபிஷேக வைபவம் இம்மாதம் (ஜனவரி) 30ஆம் திகதி (புதன்கிழமை) நடைபெறவிருக்கிறது. மாவை ஆதீனகர்த்தா மஹாராஜஸ்ரீ து.ஷ.இரத்தின சபாபதி குருக்கள் தலைமையில் தேவஸ்தான பிரதமகுரு சிவஸ்ரீ சு.செந்தில்ராஜக் குருக்கள் உட்பட சிவாச்சாரியப் பெருமக்கள் சும்பாபிஷேகக் கிரியைகளை நடத்திவைப்பார்கள்.

இம்மாதம் 27ஆம் திகதி (ஞாயிற்றுக்கிழமை) அதிகாலை பூஜையை தொடர்ந்து விநாயகர் வழிபாட்டுடன் ஆரம்பமாகும் சும்பாபிஷேக விசேட கிரியைகள் தொடர்ந்து மூன்று நாட்கள் நடைபெறும். 30ஆம் திகதி காலை 9.25 மணிமுதல் 10.50 மணி வரையிலான சுபநேரத்தில் சும்பாபிஷேக நிகழ்வு இடம்பெறும்.

சிவத்தமிழ்ச்செல்வியின் இவ்வருட பிறந்தநாள் அறக்கொடையாக யாழ்.போதனா வைத்தியசாலை இருதய சத்திரசிகிச்சை பிரிவுக்கும், தெல்லிப்பழை ஆதார வைத்தியசாலைக்கும் உதவிகள் வழங்குவதுடன், வலிகாமம் கல்வி வலயப் பாடசாலைகளில் க.பொ.த (சாதாரண தர) வகுப்புகளில் பயிலும் திறமையுள்ள மாணவர்களிலிருந்து தேர்ந்தெடுக்கப்பட்ட வசதியற்ற நூறு பேருக்கு கல்வி நிதியம் வழங்குவதும் சிறப்பு அம்சங்களாக இடம்பெறவிருக்கின்றன.

கலாநிதி தங்கம்மா அப்பாக்குட்டி அம்மையாரின் பிறந்தநாள் அறக்கொடை விழாவையொட்டி வழமைபோல இவ்வருடமும் சிவத்தமிழ் விருது வழங்கல் வைபவம் இடம்பெறும். குழந்தைகள் வைத்திய நிபுணர் செ.பத்மநாதன் அவர்களும், யாழ்.போதனா வைத்தியசாலை ஓய்வுநிலை பணிப்பாளர் வைத்தியகலாநிதி சி.எஸ். நச்சினார்க்கினியன் அவர்களும், சைவ மங்கையர் கழகத் தலைவர் திருமதி சிவாநந்தினி துரைசுவாமி அவர்களும், ஓய்வுநிலை அதிபர் சைவப்புலவர் சு.செல்லத்திரை அவர்களும், மூத்த தலில் இசைக்கலைஞர் தவில்மேதை இணுவையூர் கே.ஆர்.புண்ணியமூர்த்தி அவர்களும் இவ்வருட சிவத்தமிழ் விருதுக்காக தேர்ந்தெடுக்கப்பட்டுள்ளார்கள்.

சிறப்புப் பக்கம்

அன்னை சிவத்தமிழ்ச் செல்வி 94 ஆவது பிறந்தநாள் (07.01.2019)



சிவத்தமிழ்ச்செல்வி கலாநிதி தங்கம்மா அப்பாக்குட்டி அவர்களது பிறந்தநாள் நிகழ்வாக அறக்கொடை விழாவை வருடந்தோறும் ஸ்ரீ தூர்க்காதேவி தேவஸ்தானம் ஏற்பாடு செய்து நடத்திவருகிறது. இம்முறை அம்மையாரின் 94ஆவது அறக்கொடை விழா இடம்பெறுகிறது. இதனை முன்னிட்டு சிவத்தமிழ்ச்செல்வி அன்னையின் வாழ்க்கை வரலாற்றுக் குறிப்பையும், அவரது சிந்தனை முத்துக்கள் சிலவற்றையும் இந்த சிறப்புப் பக்கத்தில் வெளியிடுவதில் சிவபூமி பத்திரிகை பெருமகிழ்ச்சியடைகிறது.

மார்கழி நீராடல்

மாதங்கள் பன்னிரண்டினுள் மார்கழி மாதம் சிறப்புக்குரியதாகக் கணிக்கப்படுகின்றது. ஏனெனில் முழுமுதற் கடவுளாகிய சிவனுக்குரிய விழா மாதமாக மார்கழித் திங்கள் கொள்ளப்படுவதே ஆகும். இதனாலேயே 'பீடுடைய மாதம்' என்று இதனைப் போற்றினர். சைவ முதன்மைத் தலமாகிய சிதம்பரத்தில் மார்கழியே பெருவிழாத் திங்களாகப் போற்றப்பெறுதல் இதனை உணர்த்தும். மார்கழி மாதமே முழுமதி நிறைந்த பூரணையைக் கொண்ட மாதமாகும். மார்கழி நீராடல் நெடுங்காலமாகத் தமிழகத்தில் நிலவி வந்திருப்பதைப் பல இலக்கியச் சான்றுகள், எடுத்துக் காட்டும். பரிபாடலில் 'விரிகதிர் மதியமொடு' என்ற பாடல் மார்கழித் திங்களில் சிவபிரானுக்குத் திருவாதிரை விழா எடுத்தலும் அந்நாட்களில் அந்தணர்க்குரிய கடமையும், இல்லறத்திற்குரிய கடமையும் எடுத்துக் கூறப்பட்டுள்ளது. மாணிக்கவாசகசுவாமிகளின் திருவெம்பாவையிலும், ஆண்டாள் பெருமாட்டியின் திருப்பாவையிலும் மார்கழி நீராடல் பற்றிய குறிப்புக்களைக் காணுகிறோம். கன்னிப் பெண்கள் அதிகாலையில் எழுந்து நீராடி இறைவனை வணங்கி தமது தோழியரையும் அழைத்துக் கொண்டு வீதிவீதியாகப் பாடிப்பரவிச் செல்லும் நிகழ்வுகள் இப்பாடல்களில் இடம்பெற்றுள்ளன. மழைபொழிய வேண்டும், நாடு செழிக்க வேண்டும், இல்லறம் நல்லபடி அமைய வேண்டும் என்ற பிரார்த்தனைகள் இப்பாடல்களில் இடம்பெற்றுள்ளன என்பது கண்கூடு.

பூரணை நாட்களில் சிவபெருமானுக்கு எடுக்கப்படும் விழாக்களில் மார்கழித் திருவாதிரை விழா மிகவும் மேன்மை வாய்ந்தது.

தைப்பொங்கல் பெருவிழா

உலையும் பொங்க உலகமும் பொங்க எமது உள்ளமும் உவகையினால் பொங்குகிற திருநாள். தைப்பொங்கல் ஆகும். உழவுக்கும் தொழிலுக்கும் வந்தனை செய்யக் கிடைத்த ஒரு திருநாள், எம்மையெல்லாம் வாழவைக்கின்ற சூரியபகவானைப் போற்றக்கிடைத்த ஒரு புண்ணிய நாள்.

தைப்பொங்கல் என்றால் நம் நாட்டின் பழம்பெரும் விழா என்பது அனைவரும் அறிந்ததே. தைமாதப் பிறப்பைப் போற்றி வரவேற்கும் முகமாகவே தை பிறந்தால் வழி பிறக்கும் என்று பேசிக்கொள்கிறோம். அந்த வழி தனி மனிதனுக்கு

மட்டும் உய்வுகாட்டும் வழியன்று. இந்நாட்டு உழைப்பாளிகள் அனைவருக்கும் சிறப்பாக உழவர்களுக்கும் உவகையூட்டும் ஒரு வழியாகும். மழையும் பனியும் ஒன்றாக இணைந்து நோய்நொடிகளை ஏற்படுத்தி நிற்க எப்போ இனிய வெயில் எறிக்குமென்றும் எமது பிணி நீங்கும் என்றும் எதிர்பார்ப்போருக்கும், தைமாதம் ஒரு புதுமையான வரவேற்பைத் தருகிறது.

தைப்பூசத் திருநாள்

சைவத் தமிழ் மக்களின் இனிய திருநாட்களில் தைப்பூசம் மிகவும் சிறப்புப் பெற்றது. இந்து மக்கள் தமது இல்லங்கள், ஆலயங்கள் தோறும் இப்பூசநாளில் புனிதம் பேணுவர். "தை பிறந்தால் வழி பிறக்கும்" என்பது எமது நம்பிக்கை. ஏனெனில் தை மாதம் உழவருக்குரிய மாதம். இந்த உழவரின் உழைப்புப் பலன்பெறும் மாதம் என்றும் கூறலாம். உழுதவன் உண்டு களிப்புறும் மாதமாக அவனின் நெல்மணிகள் பூத்துக் குலுங்கிக் காய்த்துப் பழுத்து பதர் நீக்கி பக்குவப்படுத்தி வீட்டுக்குக் கொண்டு வந்து விழா எடுக்கும் நாளாகவும் இத் தைப்பூச நாள் விளங்குகிறது.

இந்துக்கள் தைப்பூச நாளில் புதிர் எடுத்தல், புதிர் உண்ணல் என்ற நடைமுறைகளைப் பின்பற்றுவர். பழையன கழிதலும் புதியன புகுதலும் ஆகிய நிகழ்வுகள் நடைபெறும் நாளாகவும் இப்பூச நாள் சிறப்புப் பெறுகின்றது. உழவர்கள் புதுநெல்லைக் கொண்டு அமுது படைத்து ஏழைகளுக்கு பகிரந்தளித்து இன்புறும் நாளாகவும் தைப்பூசம் அமைகிறது.

மகாவிஷ்ணு மோகினியாகவும் சிவபிரான் பிச்சாடனார் கோலமாகவும் தாருகாவனத்தின்கண் சென்று அங்குள்ள முனிவர்களின் கர்வத்தை அடக்க எடுத்த கூத்தை விஷ்ணுமூர்த்தி ஆதிசேடனுக்கு உரைத்தார். இதனைக் கேட்ட ஆதிசேடமூர்த்தி தானும் அக்கூத்தைக் காணவிரும்பி கயிலைக்குச் சென்று தவம் அனுஷ்டித்தார். இதே கூத்தைக் காண விரும்பிய வியாக்கிரபாதமுனிவரும் சிதம்பரத்தில் தவமிருந்தார். சிவபெருமான் ஆதிசேடன் முன்தோன்றி "அப்பனை தில்லைக்கு வருவாயானால் நம் திருக்கூத்தை உனக்கும் வியாக்கிரபாத முனிவருக்கும் ஆடிக்காட்டுவோம்" என்றுரைத்தார். இப்படியாக இருவரும் நடனமாடிக் காட்டிய சிறப்பு வாய்ந்த நன்னாளே இத்தைப்பூசத் திருநாள் ஆகும்.

அக்லம் போற்றும் அன்னை சீவத்தமிழ்ச்செல்வி

அ.கனகசூரியர்

“தோன்றில் புகழொடு தோன்றுக அஃது இலார்
தோன்றலில் தோன்றாமை நன்று”

என்கிறார் வள்ளுவர். அத்தகைய பெருமைக்கு உரியவராகத் தோன்றி, இவ்வுலகில் போற்றுதற்குரிய பெரும்பணி செய்து மறைந்தவர் கலாநிதி தங்கம்மா அப்பாக்குட்டி அவர்கள்.

இவர் 1925ஆம் ஆண்டு ஜனவரி மாதம் 7ஆம் திகதியன்று பிறந்தார். மல்லாகம் அமெரிக்க மிஷன் பாடசாலை, மல்லாகம் விசாலாட்சி வித்தியாசாலை, அளவெட்டி சதானந்தா வித்தியாலயம் ஆகிய பாடசாலைகளில் கல்வி பயின்று, ஆசிரிய கலாசாலை பயிற்சியின் பின் ஆசிரியரானார். 1946ஆம் ஆண்டு மட்டக்களப்பு சென். சிசீலியா ஆங்கிலப் பாடசாலையில் ஆசிரிய நியமனம் கிடைத்தது. இதனைத் தொடர்ந்து கொழும்பு பாத்திமா பெண்கள் பாடசாலையிலும், அளவெட்டி சதானந்தா வித்தியாலயத்திலும், தெல்லிப்பழையூனியன் கல்லூரியிலும் ஆசிரியராகப் பணியாற்றியிருக்கிறார்.

இவர் 1940ஆம் ஆண்டில் பிரவேச பண்டிதர் பரீட்சையிலும், 1952ஆம் ஆண்டில் பால பண்டிதர் பரீட்சையிலும், 1953ஆம் ஆண்டில் பண்டிதர் பரீட்சையிலும் 1958ஆம் ஆண்டில் சென்னை சைவ சித்தாந்த சமாஜம் நடத்திய சைவப் புலவர் பரீட்சையிலும் சித்தியடைந்தார். 1953ஆம் ஆண்டிலிருந்து பல இடங்களில் சமயச் சொற்பொழிவுகளை நிகழ்த்த ஆரம்பித்தார். 1957ஆம் 1958ஆம் ஆண்டுகளில் இலங்கை வானொலியில் மங்கையர்களுக்கான நிகழ்ச்சிகளில் இவரது தொடர் பேச்சுக்கள் ஒலிபரப்பாகி வந்துள்ளதுடன், கொழும்பு மாநகரின் பல பகுதிகளிலும் சமயச் சொற்பொழிவுகளை நிகழ்த்தியிருக்கிறார். இதன் பின்னரும் கூட, இலங்கை வானொலியின் பல நிகழ்ச்சிகளில் பங்குகொண்டு வந்துள்ளார்.

அன்னை தங்கம்மா அப்பாக்குட்டி 1961ஆம் ஆண்டில் தெல்லிப்பழை ஸ்ரீ துர்க்காதேவி ஆலயத்தின் திருப்பணிச் சபை அங்கத்தவராக இணைந்து கொண்டார். 1966ஆம் ஆண்டில் ஆலய திருப்பணிச் சபையின் பொருளாளராகப் பதவியேற்றார். 1977ஆம் ஆண்டில் ஆலய நிர்வாகசபைத் தலைவராக தெரிவுசெய்யப்பட்டார். இவர் மறையும் வரை இப்பதவியிலேயே இருந்தவர். நான்கு தசாப்த காலத்திற்கும் மேலாக ஆலய அறப்பணியுடன் இணைந்து சமூகநல கல்விப் பணியையும் முன்னெடுத்துச் சென்றவர் என்ற பெருமை இவருக்குண்டு.

ஆலயத்தின் வளர்ச்சிக்கும் சிறப்புக்கும், அதனுடன் இணைந்த பல்வேறு வகையிலான சமூகநல செயற்பாடுகளுக்கும் அன்னையின் சிறப்பான தலைமைத்துவமே காரணமாக இருந்துள்ளது என்பது வரலாற்றுப் பதிவாகும். 1978ஆம் ஆண்டு ஆலயத்திற்கென புதிய சித்திரத்தேர் அமைக்கப்பட்டமை, 1982இல் துர்க்கா புஷ்கரணி தீர்த்தக் கேணி பிரதிஷ்டை செய்யப்பட்டமை, பெண் பிள்ளைகளுக்காக துர்க்காபுரம் மகளிர் இல்லம் ஆரம்பிக்கப்பட்டமை, இந்த மகளிர் இல்லத்திற்காக 1989இல் இரண்டு மாடிக் கட்டடமொன்றை அமைத்தமை, 1998இல் நல்லூரில் ஸ்ரீ துர்க்கா மணிமண்டபம் தோற்றம் பெற்றமை, 2002இல் துர்க்காபுரத்தில் சிவத்தமிழ்ச்செல்வி சைவத்தமிழ் ஆய்வு நூலகம் அமைக்கப்பட்டமை உட்பட அன்னையர் இல்லம், அன்னசத்திரம் என்பனவும் அன்னையின் சிறப்பான அறப்பணிக்கு எடுத்துக்காட்டுகளாக விளங்குகின்றன. இவரது சைவத் தமிழ்ப் பணிக்கு இன்னொரு எடுத்துக்காட்டாக “அருள் ஒளி” மாதாந்த சஞ்சிகையைக் குறிப்பிடலாம். அன்னையின் விருப்பத்தின் பேரில் உதயமான இச்சஞ்சிகை இரு தசாப்தங்களாக வெளிவந்து கொண்டிருக்கிறது.

அன்னை சிவத்தமிழ்ச்செல்வியின் சொற்பொழிவுகள் இலங்கையில் மட்டுமல்ல, வெளிநாடுகளிலும் தொடர்ந்தன. 1965ஆம் ஆண்டில் தமிழ்நாடு சிதம்பரத்திலும், அண்ணாமலை பல்கலைக் கழகத்திலும் சிறப்புரையாற்றியிருக்கிறார். 1971ஆம் 1972ஆம் 1973ஆம் ஆண்டுகளில் மலேசியா, சிங்கப்பூர் ஆகிய நாடுகளில் சமயச் சொற்பொழிவுகளை ஆற்றியிருக்கிறார். 1973ஆம் ஆண்டில் தென்னிந்தியா திருவிடைமருதூரில் நடைபெற்ற திருமுறைக் கருத்தரங்கிற்கும், 1980ஆம் ஆண்டில் தமிழ்நாடு ஆரணியில் நடைபெற்ற மங்கையர் மாநாட்டுக்கும் தலைமை தாங்கியிருக்கிறார். 1982இல் காசி, ரிஷிகேசம் போன்ற புண்ணிய தலங்களுக்கு யாத்திரை செய்துள்ளார். 1987ஆம் ஆண்டில் லண்டன் சென்று அங்கு ஏழு வாரங்கள் சொற்பொழிவாற்றியுள்ளார். அன்னையின் சைவத்தமிழ்ப் பணிக்காக பல பட்டங்களும் விருதுகளும் அவருக்குக் கிடைத்துள்ளன. 1966இல் மதுரை ஆதீனம் “செஞ்சொற்செம்மணி” என்ற பட்டத்தையும், 1970இல் காரைநகர் ஈழத்துச் சிதம்பரம் தேவஸ்தானம் “சிவத்தமிழ்ச்செல்வி” என்ற பட்டத்தையும் வழங்கிக் கௌரவித்துள்ளன. மலேசியா, சிங்கப்பூர் சொற்பொழிவின்போது “திருவாசகக்கொண்டல்” என்ற பட்டம் கிடைத்தது. 1973இல் அகில இலங்கை

இந்து மாமன்றம் கொழும்பில் வைத்து “சிவஞான வித்தகர்” என்ற பட்டத்தையும், தெல்லிப்பழை ஸ்ரீ துர்க்காதேவி தேவஸ்தானம் “துர்க்காதூரந்தரி” என்ற பட்டத்தையும் வழங்கிக் கௌரவித்தன.

அரசாங்கம் 1982இல் சமாதான நீதவான் பட்டத்தை அளித்தது. 1991இல் “கலாகூரி” பட்டம் பெற்றார். 1998ஆம் ஆண்டு யாழ்ப்பாணம் பல்கலைக்கழகம் அன்னைக்கு கௌரவ கலாநிதிப் பட்டத்தை வழங்கியது. இது, இவரது பணிக்குக் கிடைத்த அதியுயர் கௌரவமாக அமைகிறது. கொழும்பு கம்பன் கழகம் 2002ஆம் ஆண்டில் நடத்திய கம்பன் விழாவின் போது இவரது உலகளாவிய சமய, சமூகப் பணியைப் போற்றும் வகையில் “கம்பன் புகழ்” விருது வழங்கிக் கௌரவித்திருந்தது. அகில இலங்கை இந்து மாமன்றம், தனது பொன்விழாவையொட்டி 2005ஆம் ஆண்டு யாழ்ப்பாணத்தில் நடத்திய இந்து மாநாட்டின் போது “தெய்வத்திருமகள்” என்ற பட்டத்தை வழங்கிக் கௌரவித்தது. 2007ஆம் ஆண்டில் சிறந்த ஆன்மிகப் பணியாளருக்கான சர்வதேச விருதொன்றும் இவருக்குக் கிடைத்தது. அமெரிக்கா ஹவாய் மாநிலத்தில் இயங்கும் ஹவாய் சைவ ஆதீனம், உலகளாவிய ரீதியில் ஆன்மிக மறுமலர்ச்சிக்காகத் தொண்டாற்றி வரும் இந்து மதப் பெரியார்களுக்கு வருடந்தோறும் வழங்கிவரும் அதியுயர் விருதே அன்னைக்கும் கிடைத்துள்ளதை சிறப்பாகக் குறிப்பிடலாம். 2007 ஆகஸ்ட் மாதத்தில் ஹவாய் ஆதீனத்தைச் சேர்ந்த தவத்திரு ரிஷி தொண்டுநாதன் சுவாமிகள் யாழ்ப்பாணம் வந்து ஸ்ரீ துர்க்காதேவி தேவஸ்தானத்தில் வைத்து விருதினை அன்னையிடம் நேரடியாகவே வழங்கினார் என்பது குறிப்பிடத்தக்கது.

அன்னையின் சமயச் சொற்பொழிவுகள், எழுத்தாக்கங்கள் என்பன நூலுருவிலும், ஒலித்தட்டு வடிவத்திலும் வெளிவந்திருக்கின்றன. “கந்தபுராணச் சொற்பொழிவுகள்” நூலுக்கு 1978ஆம் ஆண்டு சாகித்திய மண்டல விருது கிடைத்திருப்பதும் குறிப்பிடத்தக்கது. 1973ஆம் ஆண்டு மாவிட்டபுரம் கந்தசுவாமி கோவிலின் மகோற்சவத்தின்போது இவர் நிகழ்த்திய கந்தபுராணம் பற்றிய தொடர் சொற்பொழிவுகளின் தொகுப்பே 1975ஆம் ஆண்டு நவம்பர் மாதத்தில் மேற்படி நூலாக வெளிவந்தது.

அன்னையின் இன்னொரு நூலான “பத்துச் சொற்பொழிவுகள்” 1974 ஜனவரி மாதம் முதற் பதிப்பாகவும், இவரது 73ஆவது பிறந்த நாளான 1998 ஜனவரி மாதம் 7ஆம் திகதியன்று இரண்டாவது பதிப்பாகவும் வெளியாகியது. 1972ஆம் ஆண்டில் அன்னை அவர்கள் மலேசியாவில் நிகழ்த்திய சமயச் சொற்பொழிவுகளின் ஒருதொகுதி. இந்நூலில் இடம்பெற்றுள்ளது.

அன்னையின் பிறந்தநாளையொட்டி 1990ஆம் ஆண்டில் பிறந்தநாள் அறந்தியம் ஆரம்பிக்கப்பட்டது. வருடந்தோறும் இவரது பிறந்தநாளின்போது அறக்கொடை விழா ஏற்பாடு செய்யப்பட்டு இந்த அறந்தியத்திலிருந்து மாணவர்களது கல்விக்காகவும், நோயாளர்களது சிகிச்சைக்காகவும், சமூகசேவை நிறுவனங்களது பராமரிப்புக்காகவும் மற்றும் பொதுநல தேவைகளுக்காகவும் நிதியுதவி வழங்கப்பட்டு வருவது குறிப்பிடத்தக்கது. இன்னொரு சிறப்பு அம்சமாக பிறந்தநாளின்போது அறந்தியத்தின் சார்பாக நூலொன்றும் வெளியிடப்பட்டுவந்துள்ளது. அன்னையின் பிறந்தநாள் அறக்கொடை விழா இப்போதும் தொடர்ந்துகொண்டிருக்கின்றது. இவர் 2008 ஜூன் 15ஆம் திகதியன்று இறையடி சேர்ந்தார். வருடந்தோறும் அன்னையின் மறைவு தினத்தின் போது (ஆனி விசாக நட்சத்திர நாளன்று) குருபூசை நிகழ்வும் இடம்பெற்று வருகின்றது.

ஒரு ஆசிரியையாகப் பணியை ஆரம்பித்து, சொற்பொழிவாளராக - ஆன்மிகப் படைப்பாளராக - ஆலய அறங்காவலராக - இறைபணியாளராக சமூக சேவையாளராக செயலாற்றி வந்த அன்னையின் அரும்பெரும் பணிகள் காலத்தால் மறக்கப்பட முடியாதவை. இவற்றுக்கும் மேலாக மனிதநேயம் மிக்கவராகவும், சமய நெறியின் ஊடான பண்பாட்டுப் பாதுகாவலராகவும் விளங்கியவர். நமது நாட்டில் மட்டுமல்ல, உலகளாவிய ரீதியிலும் இவரது சேவை பாராட்டிப் போற்றப்படுகிறது. அன்னையின் சமய சமூகப் பணிகள் இவரை ஒரு தெய்வீக நிலைக்கு உயர்த்திச் சென்றுள்ளதுடன், ஏனையோரும் பின்பற்றக்கூடிய விதத்தில் முன்னுதாரண தொண்டராகவும் திகழ்ந்துள்ளார் என்றும் சிறப்பித்துச் சொல்லலாம்.

யாழ். மாவட்டத்தின் போர்க்காலச் சூழலின்போது இடப்பெயர்வுகளையும், பலவித இன்னல்களையும் சந்தித்த போதிலும், மனம் தளராது மகளிர் இல்லப் பிள்ளைகளையும், வயோதிபத் தாய்மார்களையும் பராமரித்துப் பாதுகாத்த அன்னையின் துணிகரமான செயல் பலராலும் பாராட்டப்பட்டது மட்டுமன்றி, வரலாற்றுப் பதிவாகியும் இருக்கிறது.

சிவத்தமிழ்ச்செல்வி கலாநிதி தங்கம்மா அப்பாக்குட்டி அவர்கள் மறைந்து விட்டாலும், இந்து மக்களின் இதயங்களில் இன்றும் வாழ்ந்து கொண்டிருக்கிறார் என்பது மட்டும் உண்மையாகும்.

சீ.மாணிக்கராசா அவர்களுக்கு

மணிவிழா

யாழ். கல்வி வலய பிரதிக் கல்விப் பணிப்பாளர் திரு.சி.மாணிக்கராசா அவர்களது மணிவிழா இம் மாதம் ஆரம்பத்தில் நிகழவிருக்கிறது.

நாவலர் நல்வாக்கு

உதயகாலப் பிரார்த்தனை

பெருங் கருணைக் கடவுளே! சென்ற இராத்திரியிலே தேவரீர் அடியேனைக் காத்தருளினதின் நிமித்தம், தேவரீரை அடியேன் துதிக்கின்றேன். இந்தப் பகலிலும் அடியேனைக் காத்தருளும். அடியேன் பாவங்கள் செய்யாவண்ணம், அடியேனைத் தடுத்து ஆட்கொண்டருளும். அடியேன் முன்படித்த பாடங்களும், இனி படிக்கும் பாடங்களும், அடியேன் மனசிலே எந்தநாளும் தங்கும்படி அருள் செய்யும்.
(முதலாம் பாலபாடம்)

ஓரவு நேரப் பிரார்த்தனை

"மகா தேவரீர்! அடியேன் செய்த பாவங்களை எல்லாம் பொறுத்தருளும். இந்த இராத்திரியிலே அடியேனைக் காத்தருளும். அடியேன் தேவரீரை அறிந்து, தேவரீருக்குப் பயந்து, தேவரீரே அன்பு வைத்துத் தேவரீரைத் துதித்து, வணங்கும்படி செய்தருளும். அடியேன், இறக்கும் பொழுது, தேவரீரை மறவாத தியானத்துடனே, தேவரீருடைய பாதத்திலே சேரும்படி அருள் செய்யும்".
(முதலாம் பாலபாடம்)

திருக்கோயில் வழிபாடு

எந்நாளும் செய்து, தோய்த்து உலர்ந்த வஸ்திரம் அணிந்து வீழ்ந்து தரித்துக் கொண்டு திருக்கோயில் செல்ல வேண்டும். திருக்கோயிலை சம்பித்தவுடன் தூலலிங்கமாகிய திருக்கோயூரத்தைத் தரிசித்து இரண்டு கைகளையுஞ் சிரசிலே குவித்து, சிவ நாமங்களை உச்சரித்துக் கொண்டு உள்ளே போதல் வேண்டும்.

திருக்கோயிலில் முதலில் விக்னேஸ்வரரை தரிசனம் செய்தபின் சிவலிங்கப் பெருமானையும், உடமாதேவியாரையும் தரிசனம் செய்து, விபூதி வாங்கித் தரித்துக் கொண்டு, அதன்பின் சபாபதி, தட்சணாமூர்த்தி, சோமஸ்கந்தர், சந்திரசேகரர், சுப்பிரமணியர் முதலிய மூர்த்திகளைத் தரிசனஞ் செய்தல் வேண்டும். விக்னேஸ்வரரை தரிசிக்கும் பொழுது முட்டியாகப் பிடித்த இரண்டு கைகளினாலும் நெற்றியிலே மூன்று முறை குட்டி, வலக்காலை இடக்கையினாலும், இடக்காலை வலக்கையினாலும் பிடித்துக் கொண்டு, மூன்றுமுறை தாழ்ந்து எழுந்து கும்பிடல் வேண்டும்.



திருக்கோயிலில் அபிஷேகம், நிவேதனம் முதலியவை நடக்கும் பொழுது தரிசனம் செய்தல் ஆகாது. திருக்கோயிலில் தரிசனம் முடிந்தவுடன், சண்டேசுரர் சந்நிதியை அடைந்து, கும்பிட்டு மூன்று முறை கைகொட்டி சிவதரிசனம் பலத்தைத் தரும் பொருட்டுப் பிரார்த்தித்தல் வேண்டும்.

திருக்கோயிலில் ஆண்கள் அட்டாங்க நமஸ்காரமும், பெண்கள் பஞ்சாங்க நமஸ்காரமும் செய்தல் வேண்டும். அட்டாங்க நமஸ்காரமாவது தலை, கை இரண்டு, செவி இரண்டு, மோவாய், புயங்கள் இரண்டு என்னும் எட்டு அவயங்களும் நிலத்திலே பொருந்தும்படி வணங்குதலாகும். பஞ்சாங்க நமஸ்காரமாவது தலை, கை இரண்டு, முழந்தாள் இரண்டு, என்னும் ஐந்து அவயங்களும் நிலத்திலே பொருந்தும்படி வணங்குதலாகும். இந்த நமஸ்காரத்தை மூன்று தரமாயினும், ஐந்து தரமாயினும், செய்தல் வேண்டும். ஒருதரம், இருதரம் செய்தல் குற்றமாகும்.

சிவயோக சுவாமிகளின் நற்சிந்தனை

ஓழுக்கமுடைமை

ஓழுக்கம் உயிரினுஞ் சிறந்தது. ஓழுக்கமுடையார் எல்லாமுடையார். ஓழுக்கங்களாவன கொல்லாமை, கள்ளாமை, பிறர் வசை உரையாமை, பிறர் பொருள் கவராமை, தாழ்மை, பொய் யுரையாமை முதலியனவாம்.

எக் கருமத்தைச் செய்யும் பொழுதும் ஊக்கத்தோடுஞ் சிரத்தையோடும் மனமகிழ்ச்சியோடுஞ் செய்து பழகுதல் வேண்டும். அப்படிச் செய்து பழகிவந்தால் மன உறுதி உண்டாகும். அதாவது மனம் ஏகாக்கிர சித்தத்தைப் பொருந்தும். பொருந்தவே ஆன்மசக்தி அதிகரிக்கும். நினைத்தகாரியம் நினைத்த மாத்திரத்திலே உண்டாகும். இவர் பகைவர், இவர் உறவினர் என்ற பாகுபாடு சித்தத்திற் புகுந்து கவலையை உண்டாக்காது.

எல்லாம் என்னிடத்தே உண்டாகின்றன; எல்லாம் என்னிடத்தே நிலைத்திருக்கின்றன; எல்லாம் என்னிடத்தே ஓடுங்குகின்றன; என்ற தூய்மையான எண்ணம் உடையவராய் இருத்தல் வேண்டும். மேலும் எனக்கொரு குறைவுமில்லை; என்னிடத்திலே எல்லோரும் அன்பாய் இருக்கிறார்கள்; நானும் எல்லாரிடத்திலும் அன்பாய் இருக்கிறேன் என்று

அடிக்கடி நினைந்து நினைந்து சாதிக்க வேண்டும். இப்படியே இடைவிடாமற் பழகிவந்தால் எல்லாமறியும் ஆற்றலும், எல்லாஞ் செய்யும் வல்லமையும் எளிதிற் கைவரும்.

சீவபக்தி

சிவபக்தி மாத்திரந்தான் மனிதனைப் பாக்கியவானாக்கும். மற்றையவனைத் தும் பிரயோசனம் அற்றவை. ஆகையால் இடைவிடாமற் சிவத்தியானம் பண்ணு. ஒன்றுக்கும் பயப்படாதே. வெற்றியுள் சொந்தம். எத்தனைமுறை தவறினாலுந் தைரியத்தைக் கைவிடாதே. தவறுதல் சட சம்பந்தமானது. நீயோ சித்துப்பொருள் (அதாவது அறிவுப் பொருள்) நீயொரு நாளும் அழிய மாட்டாய். எழுந்திரு! விழித்துக் கொள்! காரியங் கைகூடும்படி வழியிலே தங்கிவிடாதே! உற்சாகத்தோடு முன்னேறிச் செல். உனக்குச் சகல சக்தியுங் கட்டுப்படுவதைக் காண். வீண்வாத தர்க்கத்திலே நாளைப் போக்காதே. நீ எங்கே போகிறாயோ அங்கே உன்னுடன் பகவான் வருவார்.

வெளிமாதிரி யொன்றுஞ் செய்யாதே. உனக்குள் நீ பெலத்துக்கொள். சமயமென்பது ஒரு மாதிரியுமற்ற தனித்த நிலை. உடல் பொருள் ஆவி மூன்றையும் பகவானுக்கு ஒப்படை. அதன்பின் உன்னைப் பற்றிய காரியங்களைக் கைவிட்டுவிடு. அனைத்தும் அவனே பார்.



சூரிய வழிபாட்டுக்குரியதாக சிறப்புப்பெறும் தைப்பொங்கல்

இராசி மண்டலத்தில் சூரிய பகவானின் சஞ்சாரத்திற்கு அமையவே காலசக்கரத்தின் சுழற்சி நிகழ்கிறது. பன்னிரு இராசிகள் ஒவ்வொன்றிலும் சூரியன் பிரவேசம் செய்யும்போது ஒவ்வொரு மாதமும் உதயமாகிறது. அந்தவகையில் முதலாவதான மேடம், பத்தாவதான மகரம் ஆகிய இராசிகள் முக்கியத்துவம் பெறுகின்றன. ஏனெனில் சூரிய பகவானின் மேட இராசிப் பிரவேசத்தின்போது சித்திரை மாதம் பிறக்கின்றது. அதுவே புதுவருடப்பிறப்பு திருநாளாக அமைகிறது. மகர இராசிப் பிரவேசத்தின்போது தைமாதம் பிறக்கின்றது. அதுவே தைப்பொங்கல் திருநாளாக அமைகிறது.

இந்து மக்களுக்குரிய விழாக்கள், பண்டிகைகளுள் தனித்துவமும் மகத்துவமும் வாய்ந்ததாக தைப்பொங்கல் விளங்குகின்றது. இந்த திருநாள் சூரிய வழிபாட்டுடன் சம்பந்தப்பட்டுள்ளது. உலகம் முழுவதும் உயிர்ப்புடனும், சக்தியுடனும் இயங்குவதற்கு ஆதாரமாகவும், அடிப்படைக் காரணமாகவும் இருப்பது சூரிய சக்தியாகும். சூரியனின் இயக்கம் நல்லவகையில் அமையப்பெற்றால்தான் மனிதர்கள் மட்டுமல்ல, உயிருள்ள ஜீவன்களும், தாவரங்களும் சிறப்பான வளர்ச்சியையும் நலனையும் பெறமுடியும். உலகில் இருளை அகற்றி பிரகாசமான ஒளியைக் கொடுக்கும் சக்தி சூரியனுக்கு உண்டு. நவக்கிரக நாயகர்களுள் முதல்வராகவும், கண்கண்ட தெய்வமாகவும் விளங்கும் சூரிய பகவானைப் போற்றித் துதிக்கும் வகையில் தைப்பொங்கல் திருநாள் அமைந்துள்ளது.

தைமாதப் பிறப்பின் சிறப்புக்கு மற்றுமொரு காரணமும் உண்டு. பூவுல மக்களுக்குரிய ஓராண்டு காலம் தேவர்களுக்கு ஒருநாளாக அமைந்துள்ளது. தைமாதம் முதல் ஆனிமாதம் வரையிலான ஆறுமாத காலம் பகற்பொழுதாகும். இது உத்தராயணம் எனப்படுகிறது. ஆடி மாதம் முதல் மார்கழி மாதம் வரையிலான ஆறுமாத காலம் இரவுப் பொழுதாகும். இது தட்சணாயணம் எனப்படுகிறது. தேவர்களுக்கு உரிய பகற்பொழுதின் ஆரம்பநாள்தான் தைமாதப் பிறப்பாகும். எனவேதான் இந்நாள் பூவுலக மக்களுக்கு அதிக முக்கியத்துவம் வாய்ந்ததாக விளங்குகின்றது.

தை மாதப்பிறப்பன்று தங்கள் வீட்டு முற்றத்தின் மத்தியில் சதுரமான ஒரு சிறு இடத்தை தேர்ந்தெடுத்து, அவ்விடத்தை பசுவின் சாணத்தால்

மெழுகி, மஞ்சள் நீர் தெளித்து கோலமிட்டுக் கொள்வார்கள். அவ்விடத்தில் புதுப்பானை வைத்து, புத்தரிசி கொண்டு சூரியன் உதயமாகும் கிழக்குத் திசையை நோக்கி பொங்கல் செய்வது வழக்கம். ஒவ்வொரு வீட்டிலும் குடும்பத்தினர் அனைவரும் ஒன்றிணைந்து பொங்கல் வழிபாட்டை செய்வார்கள்.

தங்கள் வீட்டு முற்றத்தில் பொங்கி முடித்த பின்னர், அதே இடத்திலேயே தலைவாழை இலையில் பொங்கல் சாதத்தை சூரிய பகவானுக்கு படைத்து வழிபாடு செய்வது வழக்கம். சூரிய பகவானுக்குரிய நைநேத்தியப் பொருளாகவே பொங்கல் பிரசாதம் முக்கியத்துவம் பெறுகிறது. இவ்விதமாக பொங்கிப் படைத்து வழிபாடு செய்யும் நிகழ்வு, ஒரு தெய்வ நிலைக்கு சமமான வகையில் உயர்த்திப் போற்றப்படுவதை சிறப்பாகச் சொல்லலாம். சூரிய பகவானின் அருளால் பெற்றதை, அவருக்கே நன்றியுடன் நிவேதனம் செய்யப்படுவதையே இது குறிக்கின்றது.

பொங்கல் நிகழ்வின்போது பால் பொங்கி வழிவதில் மிகுந்த கவனம் செலுத்தப்படுகிறது. சூரியன் உதயமாகும் திசையாகிய கிழக்கு நோக்கியே பால் பொங்கி வழியவேண்டும் என்பதையே அனைவரும் எதிர்பார்ப்பது வழக்கம். அதுவே குடும்ப வாழ்க்கையின் சிறப்புக்கும் மகிழ்ச்சிக்கும் உத்தமமான அறிகுறியாகக் கருதப்படுகிறது.

‘நன்றி மறப்பது நன்றன்று’ என்ற உயர் தத்துவத்தின் அடிப்படையிலும் தைப்பொங்கல் திருநாள் அமைந்துள்ளது. பயனை அனுபவிக்கும் போது அந்தப் பயனைப் பெறுவதற்கு உதவியவர்களை மறந்துவிடலாகாது என்ற உயர் பண்புக்கு அமைய பயிர் வளர்ச்சிக்கும் செழிப்புக்கும் உறுதுணையாகவிருக்கும் சூரிய பகவானுக்கு நன்றி பாராட்டும் வகையில், உழவர் பெருமக்கள் தாங்கள் அறுவடை செய்த நெல்லிலிருந்து பெறப்பட்ட புத்தரிசியை சூரிய பகவானுக்குப் பொங்கிப் படைப்பது இங்கு முக்கியத்துவம் பெறுகிறது. அதேவேளையில், உழவர் பெருமக்களின் உற்பத்திகளை நம்பியிருக்கும் சாதாரண மக்களும் சூரிய பகவானுக்கும், உழவர் பெருமக்களுக்கும் நன்றி செலுத்தும் ஒருநாளாக தைமாதப் பிறப்பைக் கொண்டாடுகிறார்கள் என்பதும் சிறப்புக்குரிய விஷயமாகும்.

- அ. கனகசூரியர்

புப்பு பொங்கல்

தைப்பொங்கல் திருநாளைப் போன்று பட்டிப் பொங்கலும் ஒரு நன்றி விழாவாகவே சிறப்புப் பெறுகிறது. தைமாதத்தின் இரண்டாவது நாள் அதாவது தைப்பொங்கல் திருநாளின் மறுதினம் பட்டிப்பொங்கல் கொண்டாடப்படுகிறது. இதனை மாட்டுப் பொங்கல் என்றும் சொல்வது வழக்கம்.

உழவர்கள் உழைப்புக்கு உறுதுணையாக இருக்கும் மாடுகளை போற்றுவதாகவும், அதற்கு நன்றி தெரிவிக்கும் வகையிலும் பட்டிப் பொங்கல் அமைந்துள்ளது. மாடுகளை நன்றாகத் தேய்த்துக் குளிப்பாட்டி மஞ்சள், குங்குமம், சந்தனம் முதலான மங்களப் பொருட்களுடன் மலர்மாலைகளும் அணிவித்து, சிறப்பாக அலங்கரித்து அதற்கு பொங்கிப் படைத்து வழிபாடு செய்து மகிழ்வது சிறப்பானதொரு நிகழ்வாக முக்கியத்துவம் பெறுகின்றது.

இறைபணியாக சிறப்புப்பெறும் மக்கள் சேவை

**கமலாதேவி செல்லத்துரை
சிவபூமி முதியோர் இல்லம், தொல்புரம், சழிபுரம்**

மனிதனால் மனிதனுக்குச் செய்யப்படும் சேவையானது உண்மைப் பொருளாய் விளங்கும் கடவுளைப் பற்றி மனிதன் அறிந்து கொள்ள வழிவகுக்கும். சேவை செய்யும் போது பணக்காரர் ஏழை என்ற வேறுபாடு தேவையில்லை. தேவை ஏற்பட்ட ஒருவனுக்குச் செய்யும் சேவை என்பதே இங்கு முக்கியமாகின்றது.

இங்கு முதலாவதாகத் தேவைப்படுவது உண்மையான அன்பின் எழுச்சியும் சகோதர உணர்வும் ஆகும். அன்புணர்வும் இரக்கமும் இல்லையானால் எதுவித சேவை செய்தாலும் அது எல்லோருக்கும் புலப்படுவதற்கோ அன்றி மதிப்புப் பெறவேண்டி ஆற்றிய ஒரு செயற்கைச் சேவையாகவே அமையும். சேவை செய்வதில் பகட்டுத் தன்மை இங்கு தேவையற்றது. அது ஆணவத்தை அதிகரித்து விடும். இயன்றளவு சேவை செய்யலாம். அதற்கு அளவுகோல் இல்லை.

இந்த உலகைச் சிருஷ்டித்தது அன்பாகும். அன்பு வழியில் நின்றுதான் மனிதன் கடவுளை அடையலாம் என்று ஞான நூல்கள் கூறுகின்றன. இறைவன் எல்லா உயிர்களிடத்தும் இருக்கிறார். எல்லா உயிர்களையும் கடவுளாகக் காணக் கற்றுக் கொள்ள வேண்டும். அன்பைச் செலுத்தும் அறிவைப் பெறுவதற்குச் சேவையே பொருத்தமான ஏதுவாகும். பற்றில்லாமல் செய்யப்படும் சேவையானது கடவுளை அறியும் வழியாகவும் அமையும். ஆணவத்தைத் துறத்தல் சுயநலத்தைத் துறத்தல் என்பதொழிய வாழ்க்கையை அல்ல.

அன்னை திரேசா சேவைக்கு முதலிடமாக இருக்கிறார். அவர் மேல்நாட்டில் பிறந்து இந்தியாவிற்கு வந்தார். அங்கு உள்ளவர்களுக்குத் தேவையாக இருந்த சேவையின் முக்கியத்துவத்தை உணர்ந்து அங்கேயே தங்கி விட்டார். தொழுநோயாளிகளையும் ஏனைய குழந்தைகளையும் இனங்கண்டு தேவையான சேவையைச் செய்தார். வைத்தியர் கைவிட்ட நோயாளிகளைத் தேடிச் சென்று சேவை செய்தார். ஐந்து ரூபாவுடன் ஒரு அறக்கட்டளை நிலையத்தை ஸ்தாபித்தார். 150 நாடுகளில் அவரது நிலையங்கள் அமைந்து புகழ் பெற்றவையாக விளங்கின. அவரது வழிவந்தோர் இன்று சேவையின் மகத்துவத்தை ஞாபகப்படுத்துகின்றார்கள்.

புத்திஜீவிகளின் ஆற்றுப்படுத்தலில் பல தகுதி வாய்ந்த சேவைகள் சமகாலத்தில் நடைபெறுகின்றன.

சேவை நிலையத்தினர் யார் என்பதை இனங்கண்டு பலரும் தேவைகளை வழங்குகின்றனர். வீடு அற்றவர்களுக்கு வீடும், விதவைகளுக்கு வாழ்வாதாரத்திற்கு உபகாரமாக தையல் இயந்திரம் கால் நடைகள் போன்றவற்றின் மூலம் ஊக்குவிக்கப்பட்டு சிறிது நிவாரணம் கிடைக்கப் படுகின்றது.

நாராயண சேவை என்று கூறப்படும் வழியவர்களுக்கான உதவியை பெரிதாக நாம் எடை போட வேண்டும். எம்மிடம் கையேந்தும் ஏழையை நாம் நாராயணராக வணங்கி அவர்களுக்குச் சேவை செய்யவேண்டும். இறைவன்தான் எம்மிடம் கைநீட்டுகிறார் என்று அவரை வணங்கி மதிப்பளிக்க வேண்டும். எந்நேரமும் நாம் கையால் சேவை செய்வதற்கு எதிர்பார்த்திருக்க வேண்டும். எம்மை தேடிச் சேவை வராது, நாமே சென்று சேவையை வரவேற்று ஊக்குவிக்க வேண்டும்.

தற்பொழுது சில சேவை நிலையத்தினர் நோயாளிகளை மருத்துவ விடுதியில் சந்தித்து அவர்களுக்கு ஆறுதல் அளிக்கிறார்கள். நோயாளிகளுக்குத் தேவையான இளநீர், கஞ்சி ஆகியவையும் வழங்குகிறார்கள். இரத்ததானத்தின் அவசியத்தை அறிவுறுத்தி இரத்ததான முகாம்களை அமைத்து பலரையும் அதாவது தகுதியானவர்களை அதில் பங்களிக்கச் செய்கின்றனர். சிலர் விபரம் தெரியாது இருப்பவர்களுக்கு அதன் உண்மையான பலாபலன்களை அடைய வழிவகுக்கின்றனர்.

சிரமதானம் மூலம் பல சேவைகள் செய்வதற்கு உள்ளூர்களில் பல இடங்கள் இனங்காணப் பட்டிருக்கின்றன. சில நிலையங்கள் அவற்றைப் பயன்படுத்தி வருகின்றனர். ஆனால் பலர் அதில் ஈடுபடுவதில் பின்னடைவாக இருக்கிறார்கள். இதன் நிலைமாறி தகுதிவாய்ந்த வயதினர் விருப்பத்தோடு முன்வந்து சில மணித்தியாலமாவது சேவை செய்ய ஆவன செய்ய வேண்டும். பெரியபுராணத்தில் திருநாவுக்கரசு நாயனார் உழவாரப்பணி செய்தார். உழவாரத்தினால் துப்புரவு செய்தமை எல்லோர்க்கும் தெரியும். ஆனால் அப்பணியை ஒருவராவது நடைமுறைப்படுத்துவதற்கு எண்ணுவதில்லை.

எல்லோரும் சிறுவயதில் எத்தனையோ நீதிக் கதைகளையும் சேவைகளையும் பற்றி படித்திருப்பார்கள். அவை பாடசாலையிலேயே கைவிடப்படுகின்றது. எல்லோரும், பொன்னான நேரங்களை பயன் உள்ளதாக மாற்றி அத்தியாவசிய

சேவைகளைச் செய்ய வேண்டும். ராஜராஜசோழன் தஞ்சைப் பெருங்கோவில் கோபுர கட்டப் பணியின் போது ஒரு மூதாட்டி வேலையாட்கள் குடிப்பதற்கு நீர் கொடுத்து உதவினார். கோபுரத்திற்கு ஏதாவது கொடுப்பீர்களா என்று மூதாட்டியிடம் கேட்டபோது தன்னிடம் ஒன்றும் இல்லை என்றும் ஒரு கல் இருப்பதாகவும் காண்பித்தார். அந்தக் கல் அவர்களுக்கு அத்தியாவசிய தேவைக்கு உதவியது. அந்தச் சேவை அன்பாகவும், சகோதர உணர்வோடும் செய்யப்பட்டது. அரசனும் மிகவும் மகிழ்ச்சி அடைந்தான். சரித்திரத்திலும் அவரின் சேவை இடம்பெற்றுள்ளது. சிறு உதவியும் பெரிய சேவை போன்று பயனளிக்கக் கூடிய வாய்ப்பாகும்.

ஆதிகாலத்தில் எல்லோரும் பிடி அரிசி முறையை பின்பற்றினார்கள். அதாவது ஒவ்வொரு தடவையும் சமையல் செய்வதற்கு எடுக்கும் அரிசியில் ஒரு பிடியை எடுத்து ஒரு பாத்திரத்தில் வைப்பர். அப்படி ஒவ்வொரு நாளும் சேர்த்துச் சேவைகளுக்குப் பயன்படுத்தினார்கள். தற்பொழுது பெரும்பாலும் இம்முறை கைவிடப்பட்டு விட்டது. எனினும் சில நிலையங்களில் இது கையாளப் படுகின்றது.

ஒவ்வொரு சிறு தொகையை உண்டியலில் போடும் வழக்கம் முன்னர் இருந்தது. அந்த வழிமுறை தற்பொழுதும் இருக்கின்றது. அப்படிச் சேகரிப்பதை சேவைக்குப் பயன்படுத்துவதற்குத் தகுதியானவர்களைத் தேடிச் சென்று ஒப்படைத்து உண்மையான சேவை தேவையானவர்களுக்குச் சேரும்படி வழிவகுக்க வேண்டும்.

கல்வியில் கைதேர்ந்தவர்கள் பிறருடன் இணைந்து சேவை செய்ய வேண்டியது கடமையாகும். சேவை ஊக்கத்தைத் துணை கொண்டால்தான் கல்வி உயர்நிலை எய்தும். செய்யப்படும் சேவை குறுகிய தன்னல நோக்கைச் சிறிதளவும் பெற்றிருத்தல் கூடாது.

கல்விச் சேவை செய்யப்பட வேண்டிய மனிதர்கள் எவர் என்பதை கண்டறிய வேண்டும். பழம் தரும் மரங்கள் அப்பழங்களைத் தாமே உண்ணாமல் பிறருக்குத் தன்னலமில்லாமல் அளிப்பதைப்போல கல்வியாளர்கள் ஆர்வத்துடன் பிறர் நலம் கருதிச் செயல்பட வேண்டும். கல்வி நிலையங்களைப் போன்று அதை ஒரு தொழிலாகச் செய்யாமல் சேவையாகப் பரந்த நோக்குடன் செய்வதற்கு முன்வர வேண்டும். வறுமைக் கோட்டுக்குள் இருப்பவர்களை இனங்கண்டு அவர்களை ஒன்றுசேர்த்து சேவை மனப்பான்மையாக அன்பாக அவர்களுக்குத் தேவையான விளக்கங்களைக் கூறி அவர்களை உற்சாகப் படுத்துதல் முக்கியம். கல்வி விற்பன்னர்களைச்

சேர்த்து வகுப்புக்களை நடத்தி எல்லா ஜயங்களையும் அகற்றி ஒளியூட்ட வேண்டும். வியாபார நோக்குடன் இல்லாமல் சமூகத்தின் மேம்பாட்டை உணர்ந்து கற்றல் உபகரணங்களையும் வழங்கலாம். நிலமையை ஏனைய நலன் விரும்பிகளுக்கும் விளக்கி நாம் சேவையில் திருப்தி அடைய வேண்டும்.

இராமாயணத்தின் முக்கிய பாத்திரமான அனுமார், சேவையே தனது உயிர்மூச்சாகக் கருதி பெரிய பங்கு அளித்தார். எந்த நேரமும் இராமஜெபத்துடன் தனது சேவையை செய்வதற்கு அக்கறையுடன் இருந்ததால் ஒருமுறை விபீடணனுடன் சம்பாஷிக்கும்போது தான் விபீடணன் போன்று சேவையை ஒரே இடத்தில் இருந்து செய்யவில்லை என்றும், சீதாபிராட்டியாரைக் கண்டு பிடிப்பதற்குப் பெரிதும் உதவி செய்து வெற்றி பெற்றதாகவும் கூறினார்.

இராவணனுடன் யுத்தம் புரிந்து சீதாபிராட்டியாரையும் மீட்டு வந்த இராமரின் பட்டாபிஷேகம் நடைபெற்றது. அதன் பின்னர் இராமபிரான் எல்லோருக்கும் ஒவ்வொரு சேவை கொடுத்திருந்தார். இதனை அறிந்த அனுமார் தனக்கு ஒரு சேவையும் கொடுக்கவில்லை என்று இராமபிரானுடன் கவலையாக ஒரு விண்ணப்பத்தை வைத்தார். இதனால் இராமபிரான் தனக்குப் பக்கத்திலே எந்நேரமும் இருக்கும் உன்னத சேவையைக் கொடுத்தார். சீதாபிராட்டியார் அனுமாரின் சேவையைப் பெரிதும் பாராட்டி ஒரு முத்துமாலையை அளித்துக் கௌரவித்தார். வினைத்திறன் மிக்க வகிபாகம் உலகம் உள்ளவரை அனுமாரை ஞாபகப்படுத்துகின்றது. அவரது சேவை ஒவ்வொருவராலும் பின்பற்றிப் பலருக்கும் எடுத்தியம்பப்படவேண்டியதாகும். உடல்வலு உள்ளவர்கள் சேவை செய்வதற்கு முன்வர வேண்டிய அவசியம் எடுத்தியம்பப்பட வேண்டும்.

தவசிகள், மடத்துறவிகள், சமய ஆன்ம நலத்துறைகளின் குருமார்கள், பண்டிதர்கள் போன்றவர்கள் சேவை பற்றிய உன்னத உண்மையை வெளிக்கொணர்வதற்குப் பாடுபட வேண்டும். எமக்கு உதவுவோர்க்குச் சேவை செய்வது இயற்கை. எமக்கு இன்னல் செய்பவருக்குச் செய்யும் சேவை எம்மைப் புனிதமாக்கி நடு உணர்வு நிலையில் நின்று எமக்கு வாய்ந்த சேவை மனப்பான்மையை உயர்த்த உதவி செய்யும். அதற்கு மனம் பக்குவப்பட்டதாக அமைய வேண்டும். சகோதரப் பிறப்பாகக் கணிக்கப்பட வேண்டிய சமூகத்தினருக்கு விழிப்புணர்வை ஏற்படுத்த வேண்டியது சேவாதளங்களில் உள்ளவர்களின் வினைத்திறன் மிக்க கடமையாகும்.



சீவபூம் - மாதாந்த செய்திப் பத்திரிகை

நாட்காட்டி - 2019



ஜனவரி

தி	செ	பு	வி	வெ	ச	ஞா
1	2	3	4	5	6	
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

பெப்ரவரி

தி	செ	பு	வி	வெ	ச	ஞா
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28			

மார்ச்

தி	செ	பு	வி	வெ	ச	ஞா
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

ஏப்ரல்

தி	செ	பு	வி	வெ	ச	ஞா
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30					

மே

தி	செ	பு	வி	வெ	ச	ஞா
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	

ஜூன்

தி	செ	பு	வி	வெ	ச	ஞா
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30

ஜூலை

தி	செ	பு	வி	வெ	ச	ஞா
1	2	3	4	5	6	7
8	9	10	11	12	13	14
15	16	17	18	19	20	21
22	23	24	25	26	27	28
29	30	31				

ஆகஸ்ட்

தி	செ	பு	வி	வெ	ச	ஞா
				1	2	3
4	5	6	7	8	9	10
11	12	13	14	15	16	17
18	19	20	21	22	23	24
25	26	27	28	29	30	31

செப்டெம்பர்

தி	செ	பு	வி	வெ	ச	ஞா
30						1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29

அக்டோபர்

தி	செ	பு	வி	வெ	ச	ஞா
1	2	3	4	5	6	
7	8	9	10	11	12	13
14	15	16	17	18	19	20
21	22	23	24	25	26	27
28	29	30	31			

நவம்பர்

தி	செ	பு	வி	வெ	ச	ஞா
					1	2
3	4	5	6	7	8	9
10	11	12	13	14	15	16
17	18	19	20	21	22	23
24	25	26	27	28	29	30

டிசம்பர்

தி	செ	பு	வி	வெ	ச	ஞா
30	31					1
2	3	4	5	6	7	8
9	10	11	12	13	14	15
16	17	18	19	20	21	22
23	24	25	26	27	28	29

● நோன்மதி தினம் ○ அரச வங்கி விடுமுறை □ அரச வங்கி வர்த்தக விடுமுறை

ஜனவரி	15	செவ்வாய்	தைப்பொங்கல்	PBM	ஜூன்	05	புதன்	றம்ழான் பெருநாள்	PB
ஜனவரி	20	ஞாயிறு	நோன்மதி தினம்	PBM	ஜூன்	16	ஞாயிறு	நோன்மதி தினம்	PBM
பெப்ரவரி	04	திங்கள்	தேசிய தினம்	PBM	ஜூலை	16	செவ்வாய்	நோன்மதி தினம்	PBM
பெப்ரவரி	19	செவ்வாய்	நோன்மதி தினம்	PBM	ஆகஸ்ட்	12	திங்கள்	ஹக் பெருநாள்	PB
மார்ச்	04	திங்கள்	மகா சிவராத்திரி	PB	ஆகஸ்ட்	14	புதன்	நோன்மதி தினம்	PB
மார்ச்	20	புதன்	நோன்மதி தினம்	PBM	செப்ரெம்பர்	13	வெள்ளி	நோன்மதி தினம்	PBM
ஏப்ரல்	13	சனி	தமிழ் புதுவருட முன்தினம்	PBM	அக்டோபர்	13	ஞாயிறு	நோன்மதி தினம்	PBM
ஏப்ரல்	14	ஞாயிறு	தமிழ் புதுவருடம்	PBM	அக்டோபர்	27	ஞாயிறு	தீபாவளி	PB
ஏப்ரல்	19	வெள்ளி	நோன்மதி தினம்	PBM	நவம்பர்	10	ஞாயிறு	நபிகள் நாயகம்	
ஏப்ரல்	19	வெள்ளி	பெரிய வெள்ளி	PB				பிறந்த தினம்	PBM
மே	01	புதன்	மே தினம்	PBM	நவம்பர்	12	செவ்வாய்	நோன்மதி தினம்	PBM
மே	18	சனி	வெசாக் நோன்மதி தினம்	PBM	டிசெம்பர்	11	புதன்	நோன்மதி தினம்	PBM
மே	19	ஞாயிறு	வெசாக் மறுதினம்	PBM	டிசெம்பர்	25	புதன்	நத்தார் திருநாள்	PBM

P - அரச விடுமுறை B - வங்கி விடுமுறை M - வர்த்தக விடுமுறை

இந்து சமய விழாக்களும் விரத நாட்களும் (2019)

ஜனவரி

01 செவ்வாய் :	ஏகாதசி விரதம்
03 வியாழன் :	பிரதோஷ விரதம்
05 சனி :	அமாவாசை விரதம்
10 வியாழன் :	சதுர்த்தி விரதம்
12 சனி :	சஷ்டி விரதம்
15 செவ்வாய் :	தைப்பொங்கல்
16 புதன் :	கார்த்திகை விரதம்
17 வியாழன் :	ஏகாதசி விரதம்
18 வெள்ளி :	பிரதோஷ விரதம்
20 ஞாயிறு :	பூரணை விரதம்
21 திங்கள் :	தைப்பூசம்
24 வியாழன் :	சங்கடஹர சதுர்த்தி
31 வியாழன் :	ஏகாதசி விரதம்

பெப்ரவரி

02 சனி :	பிரதோஷ விரதம்
04 திங்கள் :	அமாவாசை விரதம்
08 வெள்ளி :	சதுர்த்தி விரதம்
10 ஞாயிறு :	சஷ்டி விரதம்
12 செவ்வாய் :	கார்த்திகை விரதம்
16 சனி :	பீம ஏகாதசி விரதம்
17 ஞாயிறு :	பிரதோஷ விரதம்
18 திங்கள் :	நடேசர் அபிஷேகம்
19 செவ்வாய் :	பூரணை விரதம் மாசி மகம்
22 வெள்ளி :	சங்கடஹர சதுர்த்தி

மார்ச்

02 சனி :	ஏகாதசி விரதம்
03 ஞாயிறு :	பிரதோஷ விரதம்
04 திங்கள் :	மகா சிவராத்திரி
06 புதன் :	அமாவாசை விரதம்
10 ஞாயிறு :	சதுர்த்தி விரதம்
12 செவ்வாய் :	கார்த்திகை விரதம் சஷ்டி விரதம்
17 ஞாயிறு :	ஏகாதசி விரதம்
18 திங்கள் :	பிரதோஷ விரதம்
20 புதன் :	பூரணை விரதம்
21 வியாழன் :	பங்குனி உத்தரம்
24 ஞாயிறு :	சங்கடஹர சதுர்த்தி

ஏப்ரல்

01 திங்கள் :	ஏகாதசி விரதம்
02 செவ்வாய் :	பிரதோஷ விரதம்
05 வெள்ளி :	அமாவாசை விரதம்
08 திங்கள் :	கார்த்திகை விரதம்
09 செவ்வாய் :	சதுர்த்தி விரதம்
10 புதன் :	சஷ்டி விரதம்
13 சனி :	ஸ்ரீராம நவமி
14 ஞாயிறு :	தமிழ் புதுவருடப் பிறப்பு
15 திங்கள் :	ஏகாதசி விரதம்
17 புதன் :	பிரதோஷ விரதம்
19 வெள்ளி :	சித்திரா பூரணை விரதம் சித்திர குப்த விரதம்
22 திங்கள் :	சங்கடஹர சதுர்த்தி
27 சனி :	நடேசர் அபிஷேகம்
30 செவ்வாய் :	ஏகாதசி விரதம்

மீம்

02 வியாழன் :	பிரதோஷ விரதம்
04 சனி :	அமாவாசை விரதம்
05 ஞாயிறு :	கார்த்திகை விரதம் சித்திரைப் பரணி
07 செவ்வாய் :	அட்சய திருதியை
08 புதன் :	சதுர்த்தி விரதம்
10 வெள்ளி :	சஷ்டி விரதம்
15 புதன் :	ஏகாதசி விரதம்
16 வியாழன் :	பிரதோஷ விரதம்
18 சனி :	பூரணை விரதம் வைகாசி விசாகம்
22 புதன் :	சங்கடஹர சதுர்த்தி
30 வியாழன் :	ஏகாதசி விரதம்
31 வெள்ளி :	பிரதோஷ விரதம்

ஜூன்

02 ஞாயிறு :	கார்த்திகை விரதம்
03 திங்கள் :	அமாவாசை விரதம்
06 வியாழன் :	சதுர்த்தி விரதம்
08 சனி :	சஷ்டி விரதம்
13 வியாழன் :	ஏகாதசி விரதம்
14 வெள்ளி :	பிரதோஷ விரதம்
17 திங்கள் :	பூரணை விரதம்
21 வெள்ளி :	சங்கடஹர சதுர்த்தி
28 வெள்ளி :	ஸ்மார்த்த ஏகாதசி விரதம்
29 சனி :	கார்த்திகை விரதம்
30 ஞாயிறு :	பிரதோஷ விரதம்

ஜூலை

02 செவ்வாய் :	அமாவாசை விரதம்
06 சனி :	சதுர்த்தி விரதம்
07 ஞாயிறு :	நடேசர் அபிஷேகம் (ஔவ)
08 திங்கள் :	ஆனி உத்தரம்
12 வெள்ளி :	சயன ஏகாதசி விரதம்
14 ஞாயிறு :	பிரதோஷ விரதம்
16 செவ்வாய் :	பூரணை விரதம்
20 சனி :	சங்கடஹர சதுர்த்தி
26 வெள்ளி :	கார்த்திகை விரதம்
28 ஞாயிறு :	ஏகாதசி விரதம்
29 திங்கள் :	பிரதோஷ விரதம்
31 புதன் :	ஆடி அமாவாசை விரதம்

ஆகஸ்ட்

03 சனி :	ஆடிப் பூரம்
04 ஞாயிறு :	நாக சதுர்த்தி விரதம்
05 திங்கள் :	கருட பஞ்சமி
06 செவ்வாய் :	சஷ்டி விரதம்
09 வெள்ளி :	வரலட்சுமி விரதம்
11 ஞாயிறு :	ஏகாதசி விரதம்
12 திங்கள் :	பிரதோஷ விரதம்
15 வியாழன் :	பூரணை விரதம்
19 திங்கள் :	சங்கடஹர கணபதி விரதம்
23 வெள்ளி :	கார்த்திகை விரதம்
24 சனி :	ஸ்ரீ கிருஷ்ண ஜெயந்தி
26 திங்கள் :	ஏகாதசி விரதம்
28 புதன் :	பிரதோஷ விரதம்
30 வெள்ளி :	அமாவாசை விரதம்

செப்ரம்பர்

02 திங்கள் :	ஆவணி சதுர்த்தி விரதம்
04 புதன் :	சஷ்டி விரதம்
07 சனி :	ஆவணி மூலம்
09 திங்கள் :	பரிவர்த்தனை ஏகாதசி விரதம்
11 புதன் :	பிரதோஷ விரதம் ஆவணி ஓணம்
12 வியாழன் :	நடேசர் அபிஷேகம்
13 வெள்ளி :	பூரணை விரதம்
14 சனி :	மஹாளய பட்சம் ஆரம்பம்
17 செவ்வாய் :	சங்கடஹர சதுர்த்தி
19 வியாழன் :	கார்த்திகை விரதம்
25 புதன் :	ஏகாதசி விரதம்
26 வியாழன் :	பிரதோஷ விரதம்
28 சனி :	அமாவாசை விரதம் மஹாளய பட்சம் முடிவு
29 ஞாயிறு :	நவராத்திரி விரதாரம்பம்

அக்டோபர்

02 புதன் :	சதுர்த்தி விரதம்
04 வெள்ளி :	சஷ்டி விரதம்
05 சனி :	சரஸ்வதி பூஜை ஆரம்பம்
07 திங்கள் :	சரஸ்வதி பூஜை
08 செவ்வாய் :	விஜயதசுமி கேதாரகௌரி விரதாரம்பம்
09 புதன் :	ஏகாதசி விரதம்
11 வெள்ளி :	பிரதோஷ விரதம்
12 சனி :	நடேசர் அபிஷேகம்
13 ஞாயிறு :	பூரணை விரதம்
16 புதன் :	கார்த்திகை விரதம்
17 வியாழன் :	சங்கடஹர சதுர்த்தி
24 வியாழன் :	ஏகாதசி விரதம்
25 வெள்ளி :	பிரதோஷ விரதம்
27 ஞாயிறு :	அமாவாசை விரதம் தீபாவளி
28 திங்கள் :	கந்தசஷ்டி விரதாரம்பம்
31 வியாழன் :	சதுர்த்தி விரதம்

நவம்பர்

02 சனி :	கந்தசஷ்டிவிரதம் நிறைவு கூரசம்காரம்
08 வெள்ளி :	உத்தான ஏகாதசி விரதம்
09 சனி :	பிரதோஷ விரதம்
12 செவ்வாய் :	பூரணை விரதம்
13 புதன் :	கார்த்திகை விரதம்
16 சனி :	சங்கடஹர சதுர்த்தி
22 வெள்ளி :	ஸ்மார்த்த ஏகாதசி விரதம்
24 ஞாயிறு :	பிரதோஷ விரதம்
26 செவ்வாய் :	அமாவாசை விரதம்
30 சனி :	சதுர்த்தி விரதம்

டிசெம்பர்

02 திங்கள் :	சஷ்டி விரதம்
08 ஞாயிறு :	ஏகாதசி விரதம்
09 திங்கள் :	பிரதோஷ விரதம்
10 செவ்வாய் :	திருக்கார்த்திகை விரதம் குமாராலயதீபம்
11 புதன் :	பூரணை விரதம் சரவாலயதீபம் விஷ்ணுவாலய தீபம்
12 வியாழன் :	விநாயக விரதாரம்பம்
15 ஞாயிறு :	சங்கடஹர சதுர்த்தி
22 ஞாயிறு :	ஏகாதசி விரதம்
23 திங்கள் :	பிரதோஷ விரதம்
25 புதன் :	அமாவாசை விரதம்
30 திங்கள் :	சதுர்த்தி விரதம்

இந்தியா சென்று சான்றோர் அவையில் புகழ் பரப்பிய ஈழத்தமிழ் அறிஞர்கள்

செஞ்சொற்செல்வர் கலாநிதி ஆறு-திருமுருகன்

(சென்ற மாதத் தொடர்ச்சி)

சேர் பொன்னம்பலம் இராமநாதன்

ஈழத்தின் தலைசிறந்த கல்விமானாகிய இவர், இந்தியாவிலுள்ள சைவசமய நிறுவனங்களில் உரைகளாற்றிய பெருமைக்குரியவர். அரசியல், சட்டம், இலக்கியம் எனப் பல துறைகளிலும் புலமைமிக்க இவர் சமஸ்தானங்களிலும், இந்தியப் பல்கலைக் கழகங்களிலும் உரையாற்றிப் பெருமைபெற்றவர். இங்கிலாந்து, அவுஸ்திரேலியா போன்ற நாடுகளிலும் இந்துத் தத்துவங்களை எடுத்துரைத்துள்ளார்.

சுவாமி விபுலானந்தர்

மட்டக்களப்பு, காரைதீவிற்பிறந்து தமிழிற்குப் பெருமை சேர்த்தவர். தமிழ், ஆங்கிலம், வடமொழி போன்றவற்றில் மிகுந்த பாண்டித்தியம் உடையவர். ஈழத்தின் முதலாவது தமிழ்ப் பேராசிரியர் என்ற சிறப்பு இவரையே சாரும். இந்திய இராமகிருஷ்ண சபையுடன் இணைந்து துறவியாக வாழ்ந்த இவர், தமிழிற்கும் சைவத்திற்கும் அளப்பரிய தொண்டு செய்தவர். அண்ணாமலைப் பல்கலைக்கழகத்தின் தமிழ்ப் பேராசிரியராகக் கடமையாற்றிய காலத்திற் பல்வேறு ஆன்மீக உரைகளையும், ஆற்றி ஈழத்திற்குப் பெருமை சேர்த்தவர்.

கலாயோகி ஆனந்தகுமாரசுவாமி

உலகப் பேரறிஞராகிய கலாயோகி ஆனந்தகுமாரசுவாமி ஈழத்திற் பிறந்து, உலகறியப் பெரும் மேதாவியாகத் திகழ்ந்தவர். ஈழத்தின் கலை கலாசாரப் பண்பாட்டையும், இந்தியாவின் கலை கலாசாரப் பண்பாட்டையும் உலக அரங்கிற்குக் கொண்டு சென்ற பெருமை இவரையே சாரும். பழந்தமிழ் நூல்களைப் பதிப்பிப்பதிலும், மொழி பெயர்ப்பு நூல்களை எழுதுவதிலும், உரை எழுதும் முறையினை வளர்ப்பதிலும், பேச்சுக்கலையை மேம்படுத்துவதிலும், கலைப் பொக்கிஷங்களைக் காப்பாற்றுவதிலும் இவர் ஆற்றிய பணி மகத்தானது. இவரது நடராஜ நடனம் (The Dance Of Siva) என்ற நூல் உலக அரங்கில் இந்துக்களுக்குப் பெருமை சேர்த்தது எனலாம். சிறந்த வரலாற்றுச் சொற்பொழிவுகளை இந்தியாவில் ஆற்றி ஈழத்திற்குப் பெருமை சேர்த்தவர் இவர்.

ஸ்ரீ சங்கர சுப்பையர்

ஈழத்து அறிஞராகிய இவர் சமய, புராண கதாப் பிரசங்கங்களை ஆற்றுவதில் மிகவும் வல்லவர். இந்தியாவிற் சில திருத்தலங்களின் விழாக்களிற் கந்தபுராண விரிவுரைகளை ஆற்றி மிகவும் பாராட்டுப் பெற்றவர்.

வழக்கறிஞர் நாகலிங்கம்

யாழ்ப்பாணம், வட்டுக்கோட்டையைச் சேர்ந்த இவர், சைவபரிபாலன சபையினூடாகச் சமயப்பணி ஆற்றியவர். நாவன்மைமிக்க இவர் சமயச் சொற்பொழிவுகள் ஆற்றும் திறமை படைத்தவர். சைவபரிபாலன சபையின் சார்பில் இந்தியாவிற் சில விழாக்களில் உரையாற்றிப் பலரது பாராட்டைப் பெற்றவர்.

**ஸ்ரீலக்ஷ் சுவாமிநாத தம்பிரான் சுவாமிகள்
(மணிபாகவதர்)**

இவர் ஈழத்திற் சைவசமய ஆதீனத்தை முதன்முதலில் தோற்றுவித்த பெருமைக்குரியவர். தமிழ், வடமொழி, ஆங்கிலம், இசை, நடனம், ஓவியம் போன்ற துறைகளில் மிகுந்த பாண்டித்தியம் உடையவர். புராண, இதிகாசங்களைக் கதாப்பிரசங்கமாக எடுத்துரைப்பதில் மிகவும் புகழ்பெற்றவர். ஈழத்திலும் இந்தியாவிலும் சைவத் திருக்கோயில்களில் தொடர் விரிவுரைகள் ஆற்றிப் பெரும் பாராட்டைப் பெற்றவர். மதுரை திருஞானசம்பந்தர் ஆதீனம் இவரது ஆற்றலைப் பாராட்டியதோடு, ஈழத்தில் ஆதீனம் அமைப்பதற்குப் பேராதரவு வழங்கியது. திருச்செந்தூர் முருகன் சந்நிதானத்தில் கந்தசஷ்டி உற்சவ காலங்களில் இவர் ஆற்றும் உரையைக் கேட்பதற்குப் பல்லாயிரக் கணக்கான பக்தர்கள் ஆலய வீதியிற் காத்திருப்பர். இவர் மலேஷியா, சிங்கப்பூர் போன்ற நாடுகளுக்கும் பலதடவைகள் சென்று உரையாற்றியமை குறிப்பிடத்தக்கது.

**சிவத்தமிழ்ச்செல்வி கலாநிதி தங்கம்மா
அப்பாக்குட்டி**

இருபதாம் நூற்றாண்டில் ஈழத்தில் தோன்றிய ஒப்பற்ற சமய இலக்கியப் பேச்சாளர் இவர். 1950ஆம் ஆண்டு முதல் ஈழத்திலும் இந்தியா, மலேசியா, சிங்கப்பூர், இங்கிலாந்து போன்ற நாடுகளிலும் தன் சொல்வன்மையாற் பெரும்புகழ் ஈட்டியவர்.

இந்தியாவில் நடைபெற்ற சைவசித்தாந்த மகளிர் மாநாட்டிற்கு ஈழத்திலிருந்து சென்று தலைமைதாங்கிப் பெரும் புகழ்பெற்றவர். திருமுறைகள், புராண, இதிகாசங்கள், சித்தாந்த தத்துவங்கள் பற்றிய தெளிந்த ஞான அறிவுடைய இவர், இந்தியாவிலுள்ள ஆதீனங்களினாலும் கௌரவிக்கப்பட்டவர். இந்திய சைவசித்தாந்த சமாஜத்திற்கும் இவருக்கும் இடையில் இருந்த தொடர்பு காரணமாக சமாஜத்தின் பவளவிழாவைத் தெல்லிப்பழை துர்க்காதேவி தேவஸ்தானத்தில் நடாத்திப் பெருமை பெற்றவர்.

ச.அம்பிகைபாகர்

யாழ்ப்பாணம், வைத்தீஸ்வராக் கல்லூரியில் அதிபராக விளங்கிய இவர் சைவத்தமிழ் அறிஞராக மதிக்கப்பட்டவர். இவர் சைவரீபாலன சபையின் சார்பாக இந்தியாவிற்கு சைவசித்தாந்தம் பற்றி உரையாற்றிப் பாராட்டுப் பெற்றவர்.

ஆத்மஜோதி நா.முத்தையா

யாழ்ப்பாணம், ஏழாலையைப் பிறப்பிடமாகக் கொண்ட இவர், மலையகத்தில் ஆசிரியப் பணியாற்றி ஆத்மஜோதி என்ற ஆன்மீக மலரைப் பதிப்பித்து வெளியிட்டவர். சமயச் சொற்பொழிவுகள் ஆற்றும் திறன்கொண்ட இவர், இந்தியா சென்று சில ஆன்மீக நிறுவனங்களில் உரையாற்றிப் பாராட்டுப் பெற்றவர்.

கம்பவாரிதி இ. ஜெயராஜ்

எண்பதுகளின் பின் ஈழத்திலும் இந்தியாவிலும் நன்கு அறியப்பட்ட ஆன்மீக இலக்கியச் சொற்பொழிவாளராக இவர் விளங்குகின்றார். யாழ்ப்பாணம், சண்டிலிப்பாயைப் பிறப்பிடமாகக் கொண்ட இவர் மிக இளம் வயதிற்கு சொற்பொழிவுத்

துறையினூடாகப் பிரபல்யம் பெற்றுள்ளார். அகில இலங்கைக் கம்பன் கழகம் என்ற இலக்கிய நிறுவனத்தை ஸ்தாபித்து நல்லூரிலும் கொழும்பிலும் கம்பன் கோட்டங்களை நிறுவி, இளைய தலைமுறையினரிடையே பேச்சாற்றலை வளர்த்து வருபவர் இவர். இந்தியாவில் ஆண்டுதோறும் நடைபெறும் சேக்கிழார் விழாவிற் கலந்துகொண்டு திருமுறைகள் பற்றியும் புராண இதிகாசங்கள் பற்றியும், சிறப்புரைகள் ஆற்றி வருபவர். இந்தியாவில் நடைபெற்ற கம்பன் விழாக்களில் “இலங்கை ஜெயராஜ்” என்ற சிறப்புப் பெயரில் இவர் ஆற்றிய உரைகள் இந்திய ஊடகங்களில் முதன்மை கொடுத்துச் சிறப்பிக்கப்படுகின்றன. லண்டன், கனடா, அவுஸ்திரேலியா, மலேசியா, சுவீட்சர்லாந்து, சீசெல்ஸ் போன்ற நாடுகளுக்கும் சென்று ஆன்மீக, இலக்கியச் சொற்பொழிவுகளை ஆற்றியுள்ளார்.

சமீப காலத்தில் ஈழத்திலிருந்து இந்தியா சென்று ஆன்மீக, இலக்கியச் சொற்பொழிவாற்றி வருபவர்களில் தமிழருவி த.சிவகுமாரன், செஞ்சொற்செல்வர் ஆறுதிருமுருகன், கலாநிதி ந.சுப்பிரமணிய ஐயர், திரு.ஸ்ரீ.பிரசாந்தன், (கம்பன் கழகம்) ஆகியோர் குறிப்பிடத்தக்கவர்கள். இந்தியாவில் நடைபெற்ற சேக்கிழார் விழாக்களில் திரு.ஸ்ரீ.பிரசாந்தன் (கம்பன் கழகம்) ஆண்டுதோறும் பங்குபற்றிப் பாராட்டுப்பெற்று வருகின்றார். தமிழருவி த.சிவகுமாரன் சேக்கிழார் விழாக்களில் பங்குபற்றி ஆற்றிய உரைகள் பலரையும் கவர்ந்தது. செஞ்சொற் செல்வர் ஆறுதிருமுருகன் சேலம் மார்கழிப் பெருவிழாவிற் சிறப்பு அதிதியாக அழைக்கப்பட்டுச் சமயச் சொற்பொழிவாற்றியுள்ளார். திருப்பூர் ஆன்மீக விழாவினும் பேரூர் ஆதீன சுவாமிகளின் விழாவினும் செஞ்சொற்செல்வரின் சிறப்புரைகள் இடம்பெற்றன.

(நிறைவு பெற்றது)

சூரிய வழிபாடு

உலகில் தோன்றிய மதங்களில் இந்துமதம் தனித்துவமானது. இயற்கையை தெய்வமாகக் கண்டவர்கள் இந்துக்கள். இயற்கைத் தெய்வமாகிய சூரியனை தினமும் காலையில் இந்துக்கள் வழிபாடு செய்வர். கண்கண்ட தெய்வமாக சூரியனைப் போற்றும் இந்துக்கள் பல நாமங்கள் கூறி சூரியனை வாழ்த்துவர். பகலவன், தினகரன், கதிரவன், ஞாயிறு, ஆதித்தன், உதயன் எனப் பல நாமங்கள் தமிழ் இலக்கியங்களில் சூரியன் பற்றி எடுத்துரைக்கப் பட்டுள்ளது. சங்க இலக்கியங்களில் சிலப்பதிகார செய்யுளில் “ஞாயிறு போற்றுகும்” என இளங்கோ அடிகள் சுட்டிக்காட்டுவர். முதல் நூலாகிய வேதத்தில் விண்சார்ந்த தெய்வங்களுள் ஒன்றாக சூரியனை முதன்மைப்படுத்தப்படுகின்றது. இதிகாசங்களிலும் சூரியனின் சிறப்பு எல்லையற்றது எனப்

போற்றப்படுகின்றது. மெஞ்ஞானிகள் மட்டுமன்றி விஞ்ஞானிகளும் சூரியனின் ஆட்சி பற்றி அபரிமிதமாக கூறுகின்றார்கள். இத்தகைய மேன்மை மிக்க சூரியனுக்கு சைவத்தமிழர் பண்பாட்டில் உயர் மதிப்புக் கொடுத்தனர். நித்திய அநுட்டான விதி, சிவபூசைத் தத்துவம், மகா கும்பாபிஷேக விதிமுறை அனைத்திலும் சூரிய வழிபாட்டின் மேன்மை விதந்துரைக்கப்பட்டுள்ளது.

எம் நித்திய வாழ்வோடு இரண்டறக்கலந்து விளங்கும் இயற்கைத் தெய்வமாகிய சூரியனை நன்றியோடு போற்றித் துதிக்கும் திருநாளாக தைப்பொங்கல் கொண்டாடப்படுகிறது. தை பிறந்தால் வழி பிறக்கும் என்ற சிந்தனையோடு சூரியகடவுளுக்கு பொங்கலை அர்ப்பணம் செய்கிறோம்.

பிள்ளைகளின் மனவிருத்தியில் பெற்றோரின் கவனம் தேவை

ந.விக்னேஸ்வரன், சிவபூமி முதியோர் இல்லம், தொல்புரம்

உயர்தரப் பரீட்சைக்காகப் படித்த ஒரு மாணவி வெறித்தனமாகப் படித்தாள். எப்படியாவது பாடசாலையில் முதல் மாணவியாகத் தேர்ச்சி அடைய வேண்டும் என்பது அவள் ஆசை. பரீட்சை எழுதினாள். முடிவு வந்தது. தேர்ச்சி பெற்றிருந்தாள்.

தான் பெற்ற புள்ளிகளை ஒப்பீடு செய்து பார்த்தவளுக்கு பெரும் அதிர்ச்சி. தன்னைவிட ஒரு புள்ளி அதிகம் பெற்ற இன்னொரு மாணவி முதலிடத்தைப் பிடித்து தனக்கு இரண்டாமிடம் கிடைத்திருக்கிறதே என்று நினைத்தவளாக மனதை அமைதிப்படுத்திக்கொள்ள அவளால் முடியவில்லை. இந்த மன உளைச்சலால் தற்கொலை செய்து கொண்டாள்.

அவளைச் சுற்றியிருந்த பெற்றோர், ஆசிரியர்கள், நண்பர்கள், உறவினர்கள், “நீதான் முதல் மாணவி” என்று அவள்மீது வைத்த அர்த்தமற்ற நம்பிக்கை இரண்டாம் இடத்தை ஏற்றுக்கொள்ளும் பக்குவத்தை அவளிடம் இழக்கச் செய்துவிட்டது.

பெற்றோர்களின் நம்பிக்கை என்பது குழந்தைகளின் வாழ்க்கையில், மனநிலையில் மிகப் பெரிய பங்கு வகிக்கின்றது. குழந்தைகளை நன்றாகப் படிக்கச் செய்ய வேண்டும். அதற்குத் தகுந்த புள்ளிகள் கிடைக்கும் என்று நம்பிக்கையை ஊட்ட வேண்டும். மாறாக “நாம் எதிர்பார்க்கும் புள்ளிகள் கிடைக்காது விட்டால் நீ என்ன செய்வாய்?” என்ற கலக்கத்தை - பயத்தை குழந்தைகளிடம் உருவாக்கி அவர்களைச் சக்தி இழந்தவர்களாக மாற்றிவிடக் கூடாது.

பல பிள்ளைகள் “என்னுடைய பெற்றோரின் மகிழ்ச்சி நான் வாங்கும் புள்ளிகளில்தான் இருக்கின்றது” என்று நினைக்கிறார்கள். புள்ளிகள் மூலம் பெற்றோர்க்கு மகிழ்ச்சியை அளிக்க வேண்டும் என்று கருதி கடுமையான முயற்சிகளை மேற்கொள்கிறார்கள். முயற்சி எடுத்தும் தேர்வில் காணக்கூடிய அளவில் புள்ளிகள் கிடைக்காதபோது துவண்டு போகிறார்கள். மனம் உடைந்து தவறான முடிவினை எடுத்துவிடுகிறார்கள். அவர்கள் பெற்றுக்கொள்ளும் புள்ளிகளுக்கு முதலில் அவர்களைப் பாராட்ட வேண்டும். பாராட்டினால் தன்னிடம் இருக்கும் அதிகபட்ச திறனையும் வெளிப்படுத்த அவர்கள் தயாராவார்கள்.

இன்று சிறுவர் - சிறுமியர்கள் கூட பல்வேறு நோய்களுக்கு உள்ளாகியிருக்கிறார்கள். அதற்குக் காரணம் மன அழுத்தம். குழந்தைகளைத் தாக்கும் இத்தகைய சூழ்நிலையை பெற்றோர்களும், மற்றவர்களும் உருவாக்குகின்றார்களே தவிர மன அழுத்தத்தை எப்படிச் சமாளிப்பது என்று பிள்ளைகளுக்குக் கற்றுக்கொடுக்க யாருமே முன் வருவதில்லை. அன்பு, ஆதரவு, அரவணைப்பால் பிள்ளைகளை ஊக்குவிக்க முடியும். தவறான முடிவு எடுக்காத அளவிற்கு அவர்களை வழிநடத்த வேண்டும். எப்போதுமே நடந்ததை பேசிக்கொண்டு இருக்காமல், அடுத்து என்ன செய்வது என்பதில் பெற்றோரின் கவனம் அவசியமாகும்.

காத்திருக்கும் கொக்கு - குறள் சொல்லும் செய்தி

நீர்நிலையில் சிறிய மீனும் பெரிய மீனும் வரிசையாகச் செல்வது வழக்கம். அவ்வேளையில் நீர்நிலையின் நடுவில் கொக்கு நின்று கொண்டிருப்பதையும் காணக்கூடியதாக இருக்கும். “ஓடு மீன் ஓட உறுமீன் வருமளவும் வாடியிருக்குமாம் கொக்கு” என்ற பழமொழியை நாம் கேள்விப்பட்டிருக்கிறோம். வரிசையாகச் செல்லுகின்ற சிறிய மீன்களை தவிர்ந்துவிட்டு, அடுத்து வரும் பெரிய மீனை விழுங்குவதற்காகவே கொக்கு அங்கு தவமிருக்கிறது என்பது அனைவரும் அறிந்ததே. கொக்கானது பெரிய மீனை மட்டும் தவறாது உணவாகப் பெற்றுக் கொள்வதை வெளிப் பொருளாகக் கொண்டு, தக்கநிலை வந்தபோது தவறாது எண்ணிய கருமத்தை நிறைவேற்ற

வேண்டும் என்பதனை திருவள்ளுவர் தனது குறள் ஒன்றில் பின்வருமாறு சொல்கிறார்.

கொக்கொக்க கூம்பும் பருவத்து மற்றுஅதன் குத்தொக்க சீர்த்த விடத்து (490)

கொக்கினைப் போன்று, வாய்த்த தருணத்தை நாம் பயன்படுத்திக்கொள்ள வேண்டும் என்று வழிகாட்டுகிறார் வள்ளுவர். காலம் கைகூடும் வரையில் கொக்கு போல அமைதியாக அல்லது பொறுமையாகக் காத்திருக்க வேண்டும். காலம் வாய்ப்பாகக் கிடைத்ததும் கொக்கு குறிதவறாமல் மீனைக் குத்துவது போல் கருமத்தை செய்து முடிக்க வேண்டும் என்பது குறளின் விரிவான பொருளாகும்.

அன்பும் சிவமும் இரண்டென்ப ரறிவிலார்
அன்பே சிவமாவது ஆரும் அறிவிலார்
அன்பே சிவமாவது ஆரும் அறிந்தபின்
அன்பே சிவமாய் அமர்ந்திருந்தாரே

படமாடக் கோயில் பரமற்கு ஒன்று ஈயில்
நடமாடும் கோயில் நம்பற்கு ஆகா
நடமாடும் கோயில் நம்பற்கு ஒன்று ஈயின் அது
படமாடும் கோயில் பரமர்க்கும் ஆகுமே

(திருமந்திரம்)

வாரியார் படைத்த வீருந்து

ஐனா தினம் [17.01.2019]

கவிஞர் சோ.பத்மநாதன்

வாரியார் சுவாமிகள் என
பின்னாளில் தமிழலகம் கொண்டாடிய நாவலர்
வெறுமனே கிருபானந்தவாரி
என அறியப்பட்ட காலம்
எனக்குப் பதினைந்து வயது
யாழ்ப்பாணத்தில் அவர் நிகழ்த்திய
தொடர் சொற்பொழிவுகளைத்
தவறாது கேட்டுவந்த காலம்



கோயில் வீதிகளில் பிரசங்கம் கேட்க
ஆண்கள், பெண்கள், பிள்ளைகள் என
ஆயிரக்கணக்கில் திரளும் அடியார் கூட்டம்
கல்லார்க்கும் கற்றார்க்கும் களிப்பருளும் களிப்பாக
சந்தன மேனியோடு
முருகனே மின்னொளியில் நிற்பதுபோல
வாரியாரின் நெடிய உருவம்
இசை வெள்ளத்தில் மிதக்கும் மக்கள் வெள்ளம்
எல்லோர்க்கும் எல்லாம் புரியும் என்பதில்லை
அவரவர் தகுதிக்கேற்ப பொறுக்கிக் கொள்ளலாம்

அப்படித்தான் அன்றைக்கும்
இராமன் முடி துறந்து காடேகும் கட்டம்
“சீரை சுற்றித் திருமகள் பின்செல
மூரிவிற்கை இளையவன் முன்செல
காரை ஒத்தவன் போம்படி கண்ட அவ்வூர்”

வாரியார் காட்சிப்படுத்துகிறார்
சொக்கிப் போய்க்கிடக்கிறது சபை
இராமன் காடுபோவது கண்டு
யார் தான் அழவில்லை?
“ஆவும் அழுதது அதன்கள்(று) அழுதது
அன்றலர்ந்த பூவும் அழுதது
புண்புள் அழுதது..”
சோகரசத்தை முகாரி பிழிகிறது
குறிப்பெடுத்துக் கொள்கிறேன் நான்
மறுநாள் மாமாவின் சுருட்டுக் கொட்டிலில்
தவறாது பிரசங்கம் கேட்டுவரும்
தொழிலாளருடைய விமர்சன அரங்கு
அந்த வழியே வருகிறா பெரியாச்சி
அவவும் பிரசங்கத்தைத் தவறவிடுவதில்லை
ஆனால், என்ன கொள்ளையோ
வாரியார் தொடங்கிய அரை மணிநேரத்தில்
கோயில் தூணில் சாய்ந்து குறட்டைவிடத்
தொடங்குவா
அன்றைய அரங்கின் மையப்புள்ளி அவதான்
“விசாலம்! எப்பிடி நேற்றுப் பிரசங்கம்?”
தொடக்கி வைத்தார் பெரியப்பு!

“எட, இந்த மனுஷன் சமையல் பாகம் எல்லாம்
என்னெண்டு பழகிச்சுதோ நானறியன்!
தக்காளி ரஸம் வைக்கிற முறை அந்தாள்
சொல்லேக்கை வாயூறுமெடி!”

ஆக, நான் அன்றலர்ந்த பூவும் அழுதது
என்ற கற்பனையை ஏந்திவந்திருந்தேன்
பெரியாச்சியோ தக்காளி ரஸத்தோடு வந்திருக்கிறா!
ஓம், வாரியாரிடமிருந்து
ஓவ்வொருவரும் தத்தம் தகுதிக்கேற்ப
ஏதோ ஒன்றைப் பெற்றிருக்கிறார்கள்!

சைவப்பெரியார் சு.சிவபாதசுந்தரம்

ஆறுமுகநாவலரைப் பிதாமகனாகக்
கொண்டு படர்ந்த தலைசிறந்த கல்விப்
பாரம்பரியத்தில் வந்த புலமை
யாளர்களுள் சைவப் பெரியார்
சு.சிவபாதசுந்தரம் அவர்களும்
ஒருவராவார். இவர் 1877 ஜனவரி
17ஆம் திகதியன்று வடமராட்சி புலோலி கிராமத்தில்
பிறந்தவர்.



சைவசமயத்தை வளர்க்கும் வகையிலும், அதன்
மகிமையை விளக்கும் வகையிலும் தக்க பணிகள்
பலவற்றை ஆற்றிய இவர், புகழ் பெற்ற
கல்வியாளராகவும் போற்றப்படுபவர். சுமார் மூன்றரை
தசாப்தங்களாக முறைசார் கல்விப் பணியில்
இணைந்து ஆசிரியராக கடமையாற்றியவர். இதில்
ஒருதசாப்த காலம் அதிபராகவும் விளங்கியவர். இவர்
ஓய்வுபெறும்போது சுழிபுரம் விக்ரோறியா
கல்லூரியில் அதிபராகப் பணியாற்றினார்.

இவர் சைவபோதம் (முதலாம், இரண்டாம்
புத்தகம்) சைவசமய சாரம், சைவக்கிரியை
விளக்கம், சைவசமயத்தின் பெருமை, கந்தபுராண
விளக்கம் போன்ற சமய நூல்களையும் பல
கல்வியியல் நூல்களையும், திருவருட்பயன் உரை
உட்பட வேறு நூல்களையும், ஆங்கில மொழியில்
சமய, கல்வியியல் நூல்களையும், ஆறுமுகநாவலர்
வராற்று நூலையும் எழுதியிருக்கிறார்.

இவர் 1953ஆகஸ்ட் 14ஆம் திகதியன்று
காலமானார். புலோலி கிராமத்தில் இவர் வாழ்ந்த
இல்லமான ‘தபோவனம்’ கடந்த மாதம் புனர்
நிர்மாணம் செய்யப்பட்டு, கலாநிதி ஆறுதிருமுருகன்
அவர்களால் திறந்து வைக்கப்பட்டது என்பது
சிறப்புக்குரிய ஒரு செய்தி.

நல்லூரில் சிலப்பதிகார முத்தமிழ் விழா

யாழ். தமிழ்ச் சங்கமும் திருவையாறு தமிழ்
ஐயா கல்விக் கழகமும், தமிழ் ஆடற்கலை மன்றமும்
இணைந்து நடாத்தும் சிலப்பதிகார முத்தமிழ் விழா
யாழ். நல்லூர் ஸ்ரீ துர்க்காதேவி மணிமண்டபத்தில்
இம்மாதம் 18ஆம் 19ஆம் திகதிகளில்
இடம்பெறவிருக்கிறது. இந்த விழாவில் ஈழத்து
அறிஞர்களுடன் இந்திய அறிஞர்களும் கலந்து
கொண்டு சிறப்புரை ஆற்றுவார்கள்.
‘சிலப்பதிகாரத்தில் கேள்விகள் ஆயிரம்’ என்ற சிறப்பு
நூலும் விழாவின்போது வெளியிட்டு வைக்கப்பட
விருக்கிறது.

பிறந்தநாள் நினைவு (18.01.2019)

சுன்னாகம் அ.குமாரசுவாமிப் புலவர்



சுன்னாகம் அ.குமாரசுவாமிப் புலவர் 1854 ஜனவரி 18ஆம் திகதி பிறந்தவர். காலனித்துவ ஆட்சிக்காலத்தில் தமிழ் இலக்கியத்தின் வளர்ச்சிக்கு பங்களிப்பு செய்தவர்களில் இவரும் ஒருவராவார்.

குமாரசுவாமி அவர்களுக்கு ஐந்து வயதானதும், தந்தையார் குலகுருவான வேதாரணியம் நமசிவாய தேசிகரை அழைத்து இவருக்கு ஏடு தொடக்குவித்தார். பின்னர் மல்லாகம் ஆங்கிலப் பாடசாலையில் சேர்க்கப்பட்டார். இவர் ஆங்கிலத்தில் அடிப்படை புலமை அடைந்த பின்பு, இவரை ஆங்கில பாடசாலையை விட்டு விலக்கிய இவரது தந்தையார், சுன்னாகம் முருகேச பண்டிதரிடம் இவரை தமிழ்க் கல்வி பயிலுமாறு அனுப்பினார். முருகேச பண்டிதரிடம் தமிழ்க் கல்வி கற்ற காலத்தே இவருடன் கூட கல்வி கற்றவருள் குறிப்பிடத்தக்கவர்கள் ஊரெழு சு. சரவணமுத்துப் புலவர், மானிப்பாய் ஆ. முத்துத்தம்பிப்பிள்ளை மற்றும் சுன்னாகம் மு. வைத்தியநாதபிள்ளை ஆவர். இவர் மாணவராக இருந்தபோது, சொல்லும் பொருளும் சுவைபட பாடுவதிலும், கட்டுரை வரைவதிலும், சொற்பொழிவு செய்வதிலும் திறமை பெற்றிருந்தமையால் இவரைப் புலவர் என்று பட்டப் பெயரால் அழைத்தனர். இப்பட்டப் பெயரே இவருக்கு பிற்காலத்தில் இயற்பெயராகிற்று என்று புலவரது மாணவராகிய புன்னாலைக் கட்டுவன் சி. கணேசையர் செய்யுள் ஒன்றில் குறிப்பிட்டுள்ளார்.

சி.வை.தாமோதரம்பிள்ளை 1876 ஆம் ஆண்டு ஆவணி 10ம் நாள் யாழ்ப்பாணம், ஏழாலையில் நிறுவிய சைவப்பிரகாச வித்தியாலையில் முருகேச பண்டிதரும் புலவரும் முறையே தலைமையாசிரியராகவும் உதவியாசிரியராகவும் பணியமர்த்தப்பட்டனர். 1878 ஆம் ஆண்டு தொடக்கத்தில் முருகேச பண்டிதர் தமிழகம் செல்ல நேரிட்டதால் குமாரசுவாமிப் புலவர் தலைமை ஆசிரியராக நியமனம் பெற்றார்.

1884 ஆம் ஆண்டு உடுவில் மயில்வாகனம், நாகமுத்தம்மையார் தம்பதியினரின் மகளாகிய சின்னாச்சியம்மையாரை புலவருக்கு மணம் முடித்து வைக்க பெற்றோர் முடிவு செய்தனர். ஆனால் புலவரின் பெற்றோர், தமக்கையார் முதலியோர் அடுத்தடுத்து இறந்தமையால் தடைப்பட்ட திருமணம் 1892 இல் நடந்தது.

குமாரசுவாமிப் புலவர் தனது வாழ்நாள் முழுவதும் யாழ்ப்பாணத் தமிழ்ச் சங்கத்தில் உறுப்பினராக விளங்கியதுடன், சங்கத்தின் சார்பாக பல கட்டுரைகளை எழுதியிருக்கிறார். அத்துடன் அக்காலத்தில் கோயில்கள் மற்றும் கல்விக்கூடங்கள் போன்ற இடங்களில் ஆன்மீகம் மற்றும் இலக்கணவிலக்கியம் சார்ந்த தலைப்புகளில் பல சொற்பொழிவுகளையும் நிகழ்த்தியுள்ளார்.

குமாரசுவாமிப் புலவர் பல பதிகங்களைப் பாடியிருப்பதுடன் இவர் இயற்றிய செய்யுள்கள், ஊஞ்சல் பாடல்கள், சிந்து, இரட்டைமணிமாலை, அட்டகம், கும்மி என்பன நூல்களாக வெளிவந்துள்ளன. இவர் 1922 மார்ச் 23ஆம் திகதி 68ஆவது அகவையில் காலமானார்.

போகிப் பண்டிகை (14.01.2019)

தைப்பொங்கலுக்கு முதல்நாள் அதாவது மார்கழி மாத இறுதி நாளன்று போகிப் பண்டிகை கொண்டாடப்படுகிறது. இது மாரி அம்மன் விழாவாக எடுக்கப்படுகிறது என்றும் கூறப்படுகின்றது. மாரி என்றால் மழை. 'மாமழை போற்றுதும் மாமழை போற்றுகும்' என்கிறது சிலப்பதிகாரம். மழைக்குரிய தெய்வம் இந்திரன். இந்திரன் தேவர்களின் தலைவன். இந்திரனுக்கு இன்னொரு பெயர் போகி. எனவே மழைக்கு அதிபதியாகிய இந்திரனுக்கு எடுக்கும் நன்றி விழா போகிப் பண்டிகையாகக் கொண்டாடப்படுகிறது என்று அறிஞர்கள் விளக்கம் கூறுவர்.

போகிப் பண்டிகை தூய்மையோடு தொடர்புபட்டது. வீட்டையும், சுற்றாடலையும், உடைகள், பாத்திரங்கள் மற்றும் தட்டுமுட்டுச் சாமான்கள் என்பவற்றையும் சுத்தம் செய்தல், வீட்டுக்கு வெள்ளையடித்தல், நிறந்தீட்டல், அழகுபடுத்தல் போன்ற வேலைகளில் அன்றைய தினம் ஈடுபடுவர். பழைய பொருள்கள், துணிகள் என்பன கழிக்கப்பட்டு தீமுட்டி எரிக்கப்படும். புறத்தூய்மை பேணலுடன் அகத்தூய்மையும் பேணப்படுதல் அவசியம். நீரும் நெருப்பும் புறத்தே சுத்திகரிக்கும் சாதனங்கள். போகிப் பண்டிகையின் போது சுத்தம், சுகாதாரம் பேணல், சுற்றாடல் மாகபடாமல் தடுத்தல், சிரமதானம் என்பன முக்கியத்துவம் பெறுகின்றன.

- குமாரசாமி சோமசுந்தரம்
(சைவநற்சிந்தனைக் களஞ்சியம் நூலிலிருந்து)

பேராசிரியர் அ.சண்முகதாஸ் பிறந்தநாள் சிறப்பு நிகழ்வு



பேராசிரியர் அ.சண்முகதாஸ் அவர்களின் அகவை 79 ஆவது நிறைவை முன்னிட்டு 'மார்கழித் திங்கள்' சிறப்பு நிகழ்வு 01.01.2019 மாலை நல்லூர் ஸ்ரீ துர்க்காதேவி மணிமண்டபத்தில் இடம்பெற்றது. கோப்பாய் ஆசிரிய பயிற்சிக் கலாசாலை பிரதி அதிபர் திரு.ச.லலீசன் தலைமையில் நடைபெற்ற இந்த வைபவத்தின்போது திருமதி சர்மினி விக்னேஸ்வரன் அவர்களது வரவேற்புரையை தொடர்ந்து, நல்லை ஆதீன முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமாசாரிய சுவாமிகள் ஆசியுரையையும், பேராசிரியர் எஸ்.சிவலிங்கராஜா வாழ்த்துரையையும் வழங்கினார்கள்.



இந்த வைபவத்தின் சிறப்பு அம்சமாக, பேராசிரியர் கலாநிதி மனோன்மணி சண்முகதாஸ் அவர்கள் எழுதிய 'மார்கழித் திங்கள்' நூலும் வெளியிட்டு வைக்கப்பட்டது. தென்கிழக்கு பல்கலைக்கழக விரிவுரையாளர் கலாநிதி க.இரகுபரன் அவர்கள் நூலின் நயப்புரையையும், கலாநிதி மனோன்மணி சண்முகதாஸ் அவர்கள் அறிமுக உரையையும் நிகழ்த்தினார்கள். இந்த வைபவத்தின்போது மற்றுமொரு சிறப்பு நிகழ்வாக கலாநிதி ஆறுதிருமுருகன் அவர்கள் 'மார்கழித் திங்கள்' என்ற பொருளில் ஆற்றிய சிறப்புரையும் இடம்பெற்றது.

அவுஸ்திரேலியா லஷ்மி நுண்கலை மன்றத்தினர் இன்னிசை நிகழ்ச்சி



அவுஸ்திரேலியா சிட்னியிலிருந்து வருகைகொண்ட லஷ்மி நுண்கலை மன்றத்தினர் நாவற்குழி திருவாசக அரண்மனையில் இன்னிசை நிகழ்ச்சியை வழங்கியிருந்தனர்.

தெல்லித் தென்றல் மலர் வெளியீடு

வலி. வடக்கு பிரதேச சபையின் தெல்லிப்பழை பொது நூலகம் தேசிய வாசிப்பு மாதத்தையொட்டி 'தெல்லித் தென்றல்' என்ற பெயரில் சிறப்பு மலரொன்றை வெளியிட்டுள்ளது. இதன் வெளியீட்டு விழா கடந்த (டிசெம்பர்) 19ஆம் திகதியன்று இடம்பெற்றது.

குரும்பசி்டி முத்துமாரி அம்பாளுக்கு புதிய சப்பரம்

குரும்பசி்டி முத்துமாரி அம்பாள் ஆலயத்தில் புதிதாக உருவாக்கப்பட்ட சப்பரத்தின் வெள்ளோட்ட விழா கடந்த மாதம் (டிசெம்பர்) 19ஆம் திகதியன்று இடம்பெற்றது. புத்தூர் காளிகா சிற்பாலயத்தைச் சேர்ந்த சிற்பக் கலைஞர் சி.பாலச்சந்திரன் அவர்களது தலைமையிலான கலைஞர்களது கைவண்ணத்தில் புதிய சப்பரம் வடிவமைக்கப்பட்டுள்ளது.

வைத்திய நிபுணர் அ.ரகுபதி மறைவு



தெல்லிப்பழை ஆதார வைத்தியசாலையின் வைத்திய நிபுணர் அம்பலவாணர் ரகுபதி அவர்கள் கடந்த மாதம் (டிசெம்பர்) 11ஆம் திகதியன்று காலமானார்.

இவர் இணுவில் கிராமத்தைச் சேர்ந்தவர். தனது மருத்துவ சேவை ஊடாக ஏராளமான மக்களது பேரபிமானத்தைப் பெற்றுக்கொண்டவர். திடீரென ஏற்பட்ட மாரடைப்பு இவரது மரணத்திற்குக் காரணமாகிவிட்டது. இவரது திடீர் மறைவினால் இணுவில் கிராமம் மட்டுமல்ல, தெல்லிப்பழை வைத்தியசாலையும், மருத்துவதுறைசார் சமூகமும் ஆழ்ந்த துயரத்தில் மூழ்கியது.

மறைந்த வைத்திய நிபுணர் அ.ரகுபதி அவர்களது துணைவியார் இணுவில் மத்திய கல்லூரியில் ஆசிரியராகக் கடமையாற்றுகிறார். இவருக்கு மூன்று பிள்ளைகள் இருக்கிறார்கள்.

இவரது இறுதிச் சடங்குகள் 12ஆம் திகதி நடைபெற்றது. நிகழ்வில் பெருமளவான மக்கள் கலந்துகொண்டு அஞ்சலி செலுத்தினார்கள்.

திருவண்ணாமலை மூக்குப்பொடி



சித்தர் இறையடி சேர்ந்தார்

இந்தியாவிலுள்ள திருவண்ணாமலை பகுதியில் சித்தர்கள் பலர் வாழ்ந்து வருகிறார்கள். இவர்களுள் ஒருவராக அற்புத சக்தி பெற்ற மூக்குப்பொடி சித்தர் கடந்த மாதம் (டிசெம்பர்) 9ஆம் திகதியன்று இறையடி சேர்ந்தார்.




இவரது வயது 90க்கு மேல் இருக்கும் என்று சொல்லப்படுகிறது. இந்தியா விழுப்புரம் மாவட்டம் சின்னசேலம் அருகேயுள்ள ராஜபாளையம் இவரது சொந்த ஊராகும். இவருடைய இயற்பெயர் மொட்டையக் கவுண்டர். மூக்குப் பொடியை அதிகம் பயன்படுத்துவதால் மூக்குப்பொடி சித்தர் என அழைக்கப்பட்டு வந்தார். உள்நாடு மற்றும் வெளிநாடுகளைச் சேர்ந்த ஏராளமான பக்தர்கள் இவரை சந்தித்து ஆசிபெற்று வந்திருப்பது குறிப்பிடத்தக்கது.

ஸ்கந்தவரோதயா கல்லூரியில் புதிய மாடிக் கட்டடம்



சன்னாகம் கந்தரோடை ஸ்கந்தவரோதயா கல்லூரியில் புதிதாக நிர்மாணிக்கப்பட்ட மாடிக் கட்டடம், கடந்த மாதம் (டிசெம்பர்) திறந்து வைக்கப்பட்டது. கந்தரோடையைச் சேர்ந்த திரு.மகாதேவா (ஜே.பி) அவர்களது துணைவியாரின் நினைவாக மேற்படி மாடிக் கட்டடம் அமைக்கப்பட்டிருக்கிறது.

'தபோவனம்' திறப்பு விழா



புனர்நிர்மாணம் செய்யப்பட்ட சைவப்பெரியார் சிவபாதசந்தரனார் வாழ்ந்த இல்லமான 'தபோவனம்' கடந்த மாதம் (டிசெம்பர்) 14ஆம் திகதியன்று செஞ்சொற்செல்வர் கலாநிதி ஆறுதிருமுருகன் அவர்களால் திறந்து வைக்கப்பட்டது. பொலிகண்டி கந்தவனக்கடவை கோயில் அருகே அமைந்துள்ள மேற்படி இல்லம் மீண்டும் புதுப்பொலிவுடன் காட்சியளிக்கிறது.

யாழ். வீரமாகாளி அம்மன் ஆலயத்திற்கு புதிய கைலாய வாகனம்

யாழ். வண்ணார்பண்ணை அருள்மிகு வீரமாகாளி அம்மன் தேவஸ்தானத்தில் புதிதாக உருவாக்கப்பட்ட கைலாய வாகனத்தின் வெள்ளோட்டப் பெருவிழா கடந்த மாதம் (டிசெம்பர்) 21ஆம் திகதி மாலை இடம்பெற்றது.

யாழ். திருநெல்வேலி கலைவாணி சிற்பக் கலையகத்தைச் சேர்ந்த ஸ்தபதி குணபாலசிங்கம் சந்திரதாஷன் தலைமையிலான சிற்பக் கலைஞர்கள் மேற்படி கைலாய வாகனத்தை நிர்மாணித்து உள்ளார்கள்.

ஊரெழு ஸ்ரீ மீனாட்சி அம்மன் தேவஸ்தான வருடாந்த மகோற்சவம்

ஊரெழு கண்ணகை என வழங்கும் அருள்மிகு மீனாட்சி அம்மன் தேவஸ்தான வருடாந்த மகோற்சவம் இம்மாதம் 23ஆம் திகதி கொடியேற்றத்துடன் ஆரம்பமாகிறது. எதிர்வரும் பெப்ரவரி 3ஆம் திகதியன்று இரத்தோற்சவமும், மறுநாள் 4ஆம் திகதியன்று தீர்த்தோற்சவமும் இடம்பெறவிருக்கின்றன. இவ்வருட மகோற்சவக் கிரியைகளை தேவஸ்தான பிரதமகுரு சிவஸ்ரீ கிருஷ்ணசோதீஸ்வரக்குருக்கள் நடத்தி வைப்பார்.

90 வருட காலத்திற்கும் மேற்பட்ட வரலாற்றுப் பெருமை கொண்ட மேற்படி ஆலயத்தில் புனருத்தாரண வேலைகள் மேற்கொள்ளப்பட்டு, கடந்த வருடம் (2018) பெப்ரவரி மாதம் மகாகும்பாபிஷேகம் இடம்பெற்றது.

நல்லூர் கைலாச பிள்ளையார் கோயிலில் பாரிய திருப்பணி வேலைகள்

வரலாற்றுச் சிறப்புமிக்க நல்லூர் கைலாச பிள்ளையார் கோயிலில் பாரிய திருப்பணி வேலைகள் இடம்பெற்று வருகின்றன. இங்கு உட்கட்டுமான வேலைகளுடனான புனருத்தாரணப் பணிகள் மேற்கொள்ளப்பட்டு வருவது குறிப்பிடத்தக்கது.

புதிதாக அமைக்கப்பட்ட திருப்பணிச்சபை புனருத்தாரண வேலைகளை முன்னெடுத்து வருகிறது.

ஆழிப்பேரலை அனர்த்தம் 14 வருட நிறைவின் நினைவு

இலங்கையில் 2004 ஆம் ஆண்டு ஏற்பட்ட ஆழிப்பேரலை அனர்த்தத்தின் (சுனாமி) 14 வருட நிறைவு, கடந்த மாதம் (டிசெம்பர்) 26 ஆம் திகதியன்று நாடளாவிய ரீதியில் நினைவுசுரப்பட்டதுடன், அதில் இறந்தவர்களுக்கு அவர்களது குடும்பத்தினர், நண்பர்களால் அஞ்சலியும் செலுத்தப்பட்டது. ஆலயங்களில் விசேட பூஜை வழிபாடுகளும், பிரார்த்தனைகளும் மேற்கொள்ளப்பட்டன.

2004 ஆம் ஆண்டு இந்தோனேஷியாவின் சுமத்திரா தீவில் மேற்குக் கரைக்கு அப்பால் ஏற்பட்ட பூமியதிர்வையடுத்து இந்து சமுத்திரத்தில் உருவான பேரலையினால் இலங்கையில் மட்டும் 35ஆயிரத்திற்கும் மேற்பட்டவர்கள் மரணமடைந்ததுடன், 21 ஆயிரத்திற்கும் அதிகமானோர் உடல் ரீதியாகவும் பாதிக்கப்பட்டார்கள். இந்த அனர்த்தத்தின் போது 98ஆயிரம் வீடுகள் சேதமடைந்தும் உள்ளன என்பதும் குறிப்பிடத்தக்கது.

ஓய்வநிலை அதிபர் அ.பஞ்சலிங்கம் அவர்களது அமுதவிழா



கொக்குவில் இந்துக் கல்லூரியின் முன்னாள் அதிபர் திரு.அ.பஞ்சலிங்கம் அவர்களது அமுதவிழா இம்மாதம் 12ஆம் திகதி (சனிக்கிழமை) பிற்பகல் 2.30 மணி முதல் கொக்குவில் இந்துக் கல்லூரி பஞ்சலிங்கம் கேட்போர் கூடத்தில் இடம்பெற இருக்கிறது.

மேற்படி கல்லூரி அதிபர் திரு.ம.ஞானசம்பந்தன் தலைமையில், நடைபெறவிருக்கும் இந்நிகழ்வில் வாழ்த்துரைகள், சிறப்புரைகள், மற்றும் பஞ்சநதி மலர் வெளியீடும் சிறப்பு அம்சமாக கலை நிகழ்ச்சிகளும் இடம்பெறும்.

செல்லத்துரை சுவாமிகள் நினைவுமலர்

தவத்திரு செல்லத்துரை சுவாமிகளது நினைவாக முதறிஞர் நீர்வேலி ரி.என்.பஞ்சாட்சரம் அவர்கள் சிறப்பு மலரொன்றை வெளியிட்டுள்ளார். நீர்வேலி அரசகேசரி பிள்ளையார் கோயில் மண்டபத்தில் கடந்த மாதம் (டிசெம்பர்) மேற்படி சிறப்பு மலரின் வெளியீட்டு விழா இடம்பெற்றது.

திருத்தல்லை நிரோட்டக யமக அந்தாதி நூல் வெளியீடு

பழம்பெரும் நூலான 'திருத்தல்லை நிரோட்டக யமக அந்தாதி' கடந்த மாதம் (டிசெம்பர்) மறுபதிப்பாக வெளிவந்துள்ளது. யாழ். வடகோவை பண்டிதர் விநாயகத்தம்பி வேலுப்பிள்ளை அவர்களால் இயற்றப்பட்ட நூறு பாடல்களைக் கொண்ட இந்நூலின் முதற்பதிப்பு 1891ஆம் ஆண்டு வைகாசி மாதம் யாழ். சைவப்பிரகாச யந்திரசாலையில் அச்சிட்டு வெளியிடப்பட்டிருந்தது.



கோப்பாய் ஆசிரியர்பிரான் அமரர் கந்தையா ஆறுமுகம் அவர்களது ஜெனன நூறாண்டு தினத்தையொட்டி கடந்த மாதம் 21ஆம் திகதியன்று அன்னாரது குடும்பத்தினர் சார்பாக இவரது புதல்வன் செஞ்சொற்செல்வர் கலாநிதி ஆறு.திருமுருகன் அவர்கள் மேற்படி நூலை மீள்பதிப்பாக வெளியிட்டிருக்கிறார். நூலாசிரியரான பண்டிதர் வேலுப்பிள்ளை அவர்கள், ஆசிரியர்பிரான் கந்தையா ஆறுமுகம் அவர்களது தாய்மாமனார் என்பது குறிப்பிடத்தக்கது.

உயர் சாதனை மனிதன் விருது பெற்ற செஞ்சொற்செல்வர்

யாழ். மாவட்டத்திலிருந்து இயங்கும் டான் தொலைக்காட்சி உயர் சாதனை மனிதன் விருதை அறிமுகம் செய்துள்ளது. இதன் முதலாவது விருதை 'தலை சிறந்த சாதனைத் தமிழர் - 2018' என்ற மகுடத்தில் செஞ்சொற்செல்வர் கலாநிதி ஆறு.திருமுருகன் அவர்கள் பெற்றுக் கொண்டார். நாவற்குழியில் திருவாசக அரண்மனை நிறுவிய சாதனைக்காக இவ்விருது வழங்கப்பட்டதாக டான் தொலைக்காட்சியின் விருதுக்கான தெரிவுக்குழு அறிவித்துள்ளது.

வருட இறுதிநாளான டிசெம்பர் 31ஆம் திகதியன்று இரவு யாழ்.முற்றவெளி மைதானத்தில் டான் தொலைக்காட்சி நிறுவனத்தின் ஏற்பாட்டில் நடத்தப்பட்ட புதுவருட வரவேற்பு விழாவின்போது செஞ்சொற்செல்வருக்கு மேற்படி விருது வழங்கப்பட்டிருப்பது குறிப்பிடத்தக்கது.

புலவர் அ.திருநாவுக்கரசு மறைவு



திருக்கேதீஸ்வர திருத்தலத்தின் அறங்காவலர் சபை இணைச் செயலாளர் புலவர்.அ. திருநாவுக்கரசு அவர்கள் கடந்த மாதம் (டிசெம்பர்) 10ஆம் திகதியன்று காலமானார். தீவிர சமய பக்தரான இவர், அகில இலங்கை இந்து மாமன்றம் உட்பட பல சமய

நிறுவனங்களில் உறுப்பினராக இணைந்திருந்து சேவையாற்றி வந்துள்ளார். இவர் ஒரு சமாதான நீதவானுமாவார். அன்னாரின் இறுதிச் சடங்குகள் கொழும்பில் இடம்பெற்றன.

அவுஸ்திரேலியா லஷ்மி நுண்கலை மன்றத்தின் இன்னிசை நிகழ்ச்சி

அவுஸ்திரேலியா சிட்னி லஷ்மி நுண்கலை மன்றம் வழங்கும் இன்னிசை நிகழ்ச்சி இம்மாதம் 2ஆம் திகதி மாலை சுழிபுரம் சிவபூமி முதியோர் இல்லத்தில் இடம்பெறவிருக்கிறது.

இதன் மற்றுமொரு நிகழ்ச்சி 4ஆம் திகதி மாலை நல்லூரிலுள்ள ஸ்ரீ துர்க்காதேவி மணி மண்டபத்தில் நடைபெறவிருப்பதும் குறிப்பிடத்தக்கது. மேற்படி இரு நிகழ்வுகளிலும் கலாநிதி ஆறு.திருமுருகன் பிரதம விருந்தினராகக் கலந்துகொள்கிறார்.

சிவபூமி மாதாந்த செய்திப் பத்திரிகை

சந்தா வீபரம்

சிவபூமி - மாதாந்த செய்திப் பத்திரிகைக்கு வருடாந்த சந்தா செலுத்துவதன் மூலம் கிரமமாக பத்திரிகையை பெற்றுக் கொள்ளலாம். தபால் மூலமாக ஒவ்வொரு மாதமும் பத்திரிகை அனுப்பிவைக்கப்படும்.

சந்தாப் பணத்தை பின்வரும் வங்கிக் கணக்கில் வைப்புச் செய்யலாம்.

Hatton National Bank - Chunnakam
Sivapoomi Trust - 117020080261

சந்தாப் பணத்தை வங்கியில் வைப்புச் செய்த பின்னர் அது தொடர்பாக சிவபூமி அறக்கட்டளை அலுவலகத்திற்கு தெரிவிக்கவும்.

வருடாந்த சந்தா (தபாற் செலவு உட்பட)

உள்நாடு : ரூபா 600/=

வெளிநாடு : 25\$ (அமெரிக்க டொலர்)

தொடர்புகளுக்கு : சிவபூமி அறக்கட்டளை
கோண்டாவில் கிழக்கு,
கோண்டாவில்.

தொலைபேசி இல : 021 222 7938



கிளிநொச்சி, முல்லைத்தீவு மாவட்டங்களில் அண்மையில் ஏற்பட்ட வெள்ள அனர்த்தத்தின்போது பாதிக்கப்பட்ட மக்களுக்கு அகில இலங்கை இந்து மதமன்றம் அனுப்பிவைத்த நிவாரணப் பொருட்கள் இந்து மதமன்ற உப தலைவர் கலாநிதி ஆறு.திருமுருகன் அவர்களால் நேரடியாக வழங்கப்பட்டன.



கிளிநொச்சி, முல்லைத்தீவு மாவட்டங்களில் அண்மையில் ஏற்பட்ட வெள்ள அனர்த்தத்தின்போது பாதிக்கப்பட்ட மக்களுக்கு மனிதநேய நம்பிக்கை நிதியம் அனுப்பிவைத்த நிவாரணப் பொருட்கள் இந்து மதமன்ற உப தலைவர் கலாநிதி ஆறு.திருமுருகன் அவர்களால் நேரடியாக வழங்கப்பட்டன.


இந்து கலாசார அமைச்சு நடாத்திய பாரம்பரிய கலைச்சங்கமம்



இந்து கலாசார அமைச்சின் ஏற்பாட்டில் கடந்த மாத இறுதியில் நல்லூர் ஸ்ரீ துர்க்காதேவி மணிமண்டபத்தில் நடைபெற்ற பாரம்பரிய கலைச்சங்கமம் நிகழ்வு. இதன்போது கலாநிதி க.சிதம்பரநாதன் பிரதம விருந்தினராகக் கலந்துகொண்டு சிறப்பித்திருந்தார்



இனுவில் கந்தசுவாமி கோயில் உலகப் பெரும்சபை பவனி கையூசத் தினத்தன்று (21.01.2019) நிகழவிருக்கிறது



தெல்லிப்பழை
ஸ்ரீ துர்க்காதேவி தேவஸ்தானத்தில்
மேற்கவாசல் கோபுர கும்பாபிஷேகம்
(30.01.2019)
(காலை 9.25 முதல் 10.50 வரை)

இந்தியாவின்ருந்து வருகைதந்த ஓசூர் திருநெறிய அடியார் கூட்டத்தினர்
நாவற்குழி திருவாசக அரண்மனையில் திருவாசக முற்றோதலை நிகழ்த்தினர்




Our Services

OffSet Printing

Book Binding

Screen Printing



9789557420004

ISBN 978-955-7420-00-4